

जिले में किसानों को पर्याप्त मात्रा में उपलब्ध करवाया जाएगा उर्वरक

बढ़ता राजस्थान

टोंक (का.स.)। जिला कलक्टर कल्पना अग्रवाल ने कृषि विभाग के संयुक्त निदेशक को निर्देशित किया है कि खरीफ सीजन के लिए किसानों को उर्वरक का पर्याप्त वितरण सुनिश्चित किया जाए। कृषि विभाग के संयुक्त निदेशक वीरेंद्र सिंह सोलंकी ने बताया कि खरीफसीजन के लिए (1 अप्रेल से 30 सितम्बर 2025) तक यूरिया की कुल मांग 30 हजार मैट्रिक टन थी,जिसकी तुलना में 17 अगस्त तक 30 हजार 643 मैट्रिक टन यूरिया प्राप्त हुआ है, जिसमें से 23 हजार 217 मैट्रिक टन यूरिया विक्रय हो चुका है एवं 7 हजार425 मैट्रिक टन यूरिया खुदरा विक्रेताओं के पास उपलब्ध है। यूरिया उर्वरक की आगामी डेढ़ माह तक आवश्यकता नहीं होगी नियमित रूप से यूरिया प्राप्त हो रहा है। उन्होंने बताया कि डीएपी उर्वरक की खरीफसीजन के लिए कुल मांग 10 हजार मैट्रिक टन थी जिसकी तुलना में 17 अगस्त तक 13 हजार 81 मैट्रिक टन डीएपी जिले को प्राप्त हो चुका है, जिसमें से 10 हजार 176 मैट्रिक टन डीएपी विक्रय हो चुका है, एवं 2 हजार 904 मैट्रिक टन यूरिया खुदरा विक्रेताओं के पास उपलब्ध है। लगभग 1200 मैट्रिक टन बुधवार को और प्राप्त हो जायेगा। इस प्रकार डीएपी की भी कोई कमी जिले में नहीं है। डीएपी उर्वरक की आवश्यकता सरसों की बुवाई के समय होती है। सरसों की बुवाई अक्टूबर के प्रथम सप्ताह में शुरू होती है।

उन्होंने कृषकों से अपील की जाती है कि सरसों में डीएपी के 1 बैग के स्थान पर 3 बैग एसएसपी के साथ एक बैग यूरिया का उपयोग करें, जिसमें मुख्य पोषक तत्व नाइट्रोजन एवं फेस्मेरेस डीएपी की तुलना में अधिक मिलते हैं। साथ ही 16–17 किलो गंधक भी मिलता है जो तेल निर्माण के लिये आवश्यक है लगभग 21 प्रतिशत कैल्शियम पाया जाता है, जो पौधों की मजबूती के साथ-साथ रोग-प्रतिरोधक क्षमता प्रदान करता है। सरसों के अधिक उत्पादन व तेल की मात्रा बढ़ाने के लिये डीएपी के स्थान पर एसएसपी के यूरिया का उपयोग अधिक लाभदायक है।

रामद्वारा के सन्त रामनिवास महाराज का मनाया जन्मदिन



बढ़ता राजस्थान

टोंक (का.स.)। रामद्वारा के सन्त रामनिवास महाराज का जन्मदिन सन्त कोमल राम महाराज के सात्थिन्ध में विजयवर्गीय समाज टोंक द्वारा मनाया गया। इस अवसर पर समाज के लोगो ने संत रामनिवास महाराज को माला पहनाकर केक काटकर भजनों पर नृत्य किया एवं महाराज से आशीर्वाद प्राप्त किया। कार्यक्रम में गोविंद राम विजयवर्गीय घी वाले, स्थानीय सभा टोंक के महामंत्री राजेन्द्र विजयवर्गीय, नानक राम विजयवर्गीय डिग्गी, राधेश्याम सोनवा, शिवप्रकाश फुलेता, सत्यनारायण सिदड़ा, राधेश्याम देवपुरा, रमेश विजयवर्गीय, सन्तोष देवी विजयवर्गीय एवं मंजु विजयवर्गीय घी वाले गणमान्य लोग मौजूद थे।

टोंक के ऋषभ विजयवर्गीय को लद्दाख के उप-राज्यपाल कविंद्र गुप्ता ने किया सम्मानित



बढ़ता राजस्थान

टोंक (का.स.)। अंतर्राष्ट्रीय वैश्य महासम्मेलन द्वारा दिल्ली में रक्त वीर सम्मान समारोह में टोंक निवासी ऋषभ विजयवर्गीय के सम्मानित किया गया। जिला महामंत्री महेन्द्र दुसाद खंडेलवाल ने बताया कि ऋषभ विजयवर्गीय ने अपने जीवन काल में 50 बार रक्तदान किया है। इस सम्मान समारोह में रक्त वीरों को सम्मानित किया गया है जिसमें टोंक निवासी ऋषभ विजयवर्गीय को यह गौरव प्राप्त हुआ है। जिनको लद्दाख के उप-राज्यपाल कविंद्र गुप्ता एवं अंतर्राष्ट्रीय वैश्य महासम्मेलन के राष्ट्रीय अध्यक्ष अशोक कुमार अग्रवाल द्वारा रक्त वीर की उपाधि से सम्मानित किया है।



तहसीलदार और अधिवक्ताओं में झड़प 12 से ज्यादा वकीलों पर एफआईआर

वहीं मांगों को लेकर अधिवक्ता कार्य बहिष्कार पर रहे

बढ़ता राजस्थान

सवाई माधोपुर (राकेश शर्मा)। दौसा जिले के के लालसोट में तहसीलदार अमितेश मोणा और वकीलों के बीच मंगलवार दोपहर हुए विवाद ने देर रात गंभीर रूप ले लिया। तहसीलदार सहित राजस्वकर्मियों की मांग पर रात करीब 10.30 बजे 12 से ज्यादा अधिवक्ताओं के खिलाफ विभिन्न धाराओं में रिपोर्ट दर्ज हुई। बुधवार दोपहर को आरोपियों की गिरफ्तारी की मांग को लेकर राजस्वकर्मियों ने कार्य बहिष्कार किया और एसडीएम को ज्ञापन सौंपा। वहीं बार एसोसिएशन ने भी कार्य बहिष्कार किया। थाने में परिवाद देकर एफआईआर दर्ज कर कार्रवाई की मांग की गई है।

वकीलों पर कार्रवाई की मांग को लेकर कार्य बहिष्कार

वकीलों की गिरफ्तारी की मांग को लेकर तहसीलदार सहित राजस्व कर्मियों ने उपखंड अधिकारी विजेन्द्र मोणा को ज्ञापन सौंपा। इसके साथ ही संपूर्ण राजस्थान में तहसीलदार, नायब तहसीलदार एवं राजस्व कर्मियों ने कार्य का बहिष्कार किया है। वहीं बार एसोसिएशन के अध्यक्ष प्रेम स्वरूप लामडा के नेतृत्व में बुधवार दोपहर लालसोट थाने में परिवाद देकर मामला दर्ज करने की मांग की गई। उन्होंने कहा कि तहसीलदार को सस्पेंड कर ट्रांसफर करने समेत मांगें पूरी नहीं होने तक कार्य बहिष्कार किया जाएगा।

पुलिस पर कार्रवाई न करने का आरोप, धरने पर बैठे राजस्व कर्मी

बता दें, लालसोट तहसील कार्यालय में मंगलवार दोपहर 3.30 बजे जमकर हंगामा हुआ। वकील नारेबाजी करते हुए तहसीलदार के चैंबर में घुसे। आरोप है कि वकीलों ने तहसील ऑफिस में घुसकर तहसीलदार के साथ मारपीट की। इधर, वकीलों ने भी तहसीलदार पर अभद्र व्यवहार करने का आरोप लगाया है। तहसीलदार अमितेश मोणा राजस्व कर्मियों के साथ थाने रिपोर्ट दर्ज कराने पहुंचे। रिपोर्ट दर्ज नहीं होने पर तहसीलदार अन्य कर्मियों के साथ लालसोट थाने के बाहर धरने पर बैठ गए।

पांच घंटे बाद मामला दर्ज हुआ

इस दौरान अतिरिक्त पुलिस अधीक्षक दिनेश अग्रवाल, अतिरिक्त जिला कलेक्टर मनमोहन मोणा, उपखंड अधिकारी विजेन्द्र मोणा सहित पुलिस व प्रशासन के अधिकारी मौजूद रहे और समझाइश का प्रयास भी किया। हालांकि तहसीलदार और राजस्वकर्मी रिपोर्ट दर्ज करवाने की मांग पर अड़े रहे। करीब साढ़े पांच घंटे बाद रात 10.30 बजे बार एसोसिएशन अध्यक्ष सहित एक दर्जन से अधिक अधिवक्ताओं के खिलाफ नामजद रिपोर्ट दर्ज हुई। एसपी दिनेश अग्रवाल ने बताया कि तहसीलदार अमितेश मोणा की ओर से उनके चैंबर में हुए घटनाक्रम को लेकर प्राथमिक रिपोर्ट दर्ज करवाई गई है। इसमें मारपीट, राजकार्य में बाधा, एससी-एसटी एक्ट सहित कई गंभीर धाराएं लगाई गई हैं। मामले की जांच लालसोट डीएसपी को सौंपी गई है।



तहसीलदार अमितेश मोणा ने कहा कि मंगलवार दोपहर 3 बजकर 40 मिनट के करीब मैं अपने ऑफिस में बैठा हुआ था। मेरे साथ कुछ किसान भी थे। इस दौरान बार संघ के अध्यक्ष प्रेम स्वरूप लामडा वकीलों के साथ में मेरे चैंबर में घुसे। ये सभी लोग नारेबाजी करते हुए आ रहे थे। आते ही उन्होंने मेरे साथ छीना झपटी और मारपीट शुरू कर दी। मैंने वीडियो बनाने की कोशिश की तो एडवोकेट अशोक चौधरी ने मेरा मोबाइल छीन लिया। मेरी टेबल पर जो सामान रखा था उसे नीचे बिखेर दिया। दस्तावेजों को फाड़ दिया। मेरा स्टाफ बचाने के लिए आया तो उनके साथ मारपीट की। मोबाइल छीन लिए, कपड़े फाड़ दिए। पूरा बार संघ यहां था। पीछे के गेट से निकलकर मैंने अपनी जान बचाई। उच्चाधिकारियों को मैंने सूचना दे दी है।

एसोसिएशन के अध्यक्ष प्रेम स्वरूप लामडा ने कहा-

हमारे दो वकीलों ने एसडीएम कोर्ट से स्टे जारी करवाया था। आदेश को लेकर अपने वलाइट के साथ वे तहसीलदार के ऑफिस में गए थे। तहसीलदार ने कार्रवाई करने से मना कर दिया। तहसीलदार का इरादा दूसरा था। तहसीलदार की तरफ से पैसे मांगे गए। हमारे वकीलों ने पैसे देने से इनकार कर दिया। इसके बाद तहसीलदार ने गार्ड से धक्के दिलाकर वकीलों को बाहर निकलवाया।

संगठन से मिले वाले दायित्व को निष्ठा से निभाना ही प्रत्येक कार्यकर्ता का कर्तव्य -डॉ अरुण चतुर्वेदी

बढ़ता राजस्थान

सवाई माधोपुर/ गंगापुर सिटी(राकेश शर्मा)। भारतीय जनता पार्टी जिला सवाई माधोपुर के पदाधिकारी एवं कार्यकर्ताओं की जिला संगठनात्मक बैठक गंगापुर सिटी में जयपुर बाईपास स्थित पार्थ होटल में आयोजित की गई। संगठन बैठक में मुख्य अतिथि राजस्थान वित्त आयोग नवनियुक्त अध्यक्ष डॉ.अरुण चतुर्वेदी रहे जबकि विशिष्ट अतिथि के रूप में बजरंग लाल जाट, प्रधान मंजू गुर्जर, प्रधान नरेंद्र चौधरी, शशिकला मोणा, सभापति शिवरतन अग्रवाल, पूर्व जिलाध्यक्ष डॉ.भरत मथुरिया, प्रेमप्रकाश शर्मा, सुरेश जैन, जिला उपाध्यक्ष सत्यनारायण धाकड़ सहित समस्त मंडलों के मंडल अध्यक्ष रहे। कार्यक्रम की अध्यक्षता भाजपा जिला अध्यक्ष मानसिंह गुर्जर ने की। उक्त संगठन आत्मक बैठक का शुभारंभ पंडित दीनदयाल उपाध्याय भारत माता एवं पंडित श्यामा प्रसाद मुखर्जी के चित्रपट के समक्ष दीप प्रज्वलन कर किया गया। और बैठक के दौरान मुख्य अतिथि डॉ.चतुर्वेदी ने कहा कि संगठन द्वारा प्रत्येक कार्यकर्ता को समय-समय पर दी जाने वाली जिम्मेदारी को निष्ठा और ईमानदारी से निभाना ही प्रत्येक कार्यकर्ता का कर्तव्य है ! इस अवसर पर उन्होंने संगठन के प्रत्येक मंडल अध्यक्ष और जिले के पदाधिकारी द्वारा संगठन द्वारा प्रवास के कार्यक्रमों के अंतर्गत अपने-अपने क्षेत्र में प्रयास कार्यक्रम के माध्यम से संगठन की विस्तृत स्थिति की जानकारी प्राप्त करना है।



उन्होंने इस अवसर पर कहा कि भाजपा संगठन का कार्यकर्ता राष्ट्रवाद और संगठन के प्रति जिम्मेदार रहता है जबकि संपूर्ण देश में आपातकाल लगाने वाली कांग्रेस आज संविधान के नियमों की दुहाई देने का काम कर जनता को गुमराह करने का कार्य कर रही है! जिला प्रवक्ता सुरेंद्र शर्मा एवं भाजपा जिला सह मीडिया प्रमुख धनेश शर्मा ने बताया कि उक्त संगठन बैठक के दौरान जिला महामंत्री विनोद अटल द्वारा समस्त 17 मंडलों के समस्त मंडल अध्यक्ष,महामंत्रियों और जिले के समस्त पदाधिकारी एवं कार्यकारिणी के गठन के पश्चात किए गए समस्त संगठनात्मक कार्यों की विस्तृत जानकारी प्राप्त की गई। जिला सह

मीडिया प्रमुख शर्मा ने बताया कि इस अवसर पर महामंत्री जगदीश अग्रवाल,बाबुलाल मोणा, राष्ट्रीय परिषद सदस्य ओमप्रकाश डंगोरिया,प्रदेश कार्यकारिणी सदस्य प्रेमप्रकाश शर्मा,जिला उपाध्यक्ष दीपक सिंघल,उदय सिंह गुर्जर, हरिओम गर्ग, लालचंद गौतम, जमनालाल वैष्णव,मिथलेश व्यास, पुखराज सलेमपुर,जिला मंत्री हरफूल वैरबा,रामहरी जाट,अंजु जाटव,सुनीता वैष्णव ,राधा दीक्षित ,मौरा सैनी,कृष्णा गुप्ता,गौरंती मोणा,महेन्द्र दीक्षित,ओमी कटारिया,नितेश मोदी,सारांश जैन,कमलेश महावर,नवल दनगस,कृष्णा गुप्ता सहित अनेक भाजपा पदाधिकारी एवं कार्यकर्ता उपस्थित रहे।

सेदरी के विद्यालय में क्षतिग्रस्त कमरों को रस्सी से किया पैक, प्रवेश वर्जित का नोटिस चस्पा

बढ़ता राजस्थान

टोंक (का.स.)। झालावाड़ के पीपलोदी स्कूल में हादसे के बाद मंगलवार को ककोड़ ग्राम स्थित राबामावि की छत गिरने से स्कूलों में हलचल तेज हो गई है। शिक्षा विभाग के निर्देशानुसार बुधवार को कुण्डेर ग्राम पंचायत के राजकीय उच्च प्राथमिक विद्यालय सेदरी में भी क्षतिग्रस्त कमरों को रस्सी से पैक कर दिया गया तथा जगह- जगह प्रवेश वर्जित का नोटिस दीवारों पर चस्पा भी कर दिया गया है। जिससे

क्षतिग्रस्त होने वाले कमरों में कोई नहीं जाए तथा हादसे से बचा जा सकता है।

ग्रामीण दिनेश गुर्जर ने बताया कि विद्यालय की बिल्डिंग क्षतिग्रस्त हो गई है तथा कमरों एवं दीवारों में जगह-जगह से दरारें आ गई हैं जिसके चलते हादसा घटित होने की आशंका बनी हुई थी । मंगलवार को ककोड़ ग्राम में विद्यालय की छत गिरने से हुए हादसे के बाद शिक्षा विभाग के अधिकारी हरकत में आए तथा क्षतिग्रस्त भवनों की सूचना मांग करके उन भवनों में विद्यार्थियों को नहीं बैठाने के साथ



रस्सीयों से पैक करके उधर नहीं जाने के विद्यालय परिसर में जगह-जगह नोटिस चस्पा किए गए हैं।

हरियालो राजस्थान पौधारोपण महाभियान सवाई माधोपुर जिले में 23 लाख से अधिक पौधारोपण

बढ़ता राजस्थान

सवाई माधोपुर (नि.स.)। मुख्यमंत्री भजनलाल शर्मा के प्रेरणादायी नेतृत्व में राजस्थान ने ‘हरियालो राजस्थान वृक्षारोपण महाभियान’ को एक जनआंदोलन का रूप दिया है। प्रदेश में इस मानसून में 10 करोड़ पौधारोपण का लक्ष्य हासिल हो चुका है, मानसून अभी विदा नहीं हुआ है,

पौधारोपण जारी है जिससे उम्मीद की जा सकती है कि उपलब्धि ऐतिहासिक होगी। यह अभियान राजस्थान को हरियाली से आच्छादित करने की ऐतिहासिक पहल के रूप में देखा जा रहा है।

हरियाली की नई क्रांति

राज्य सरकार ने इस वर्ष 10 करोड़ पौधे लगाने का संकल्प लिया था। अब तक 10 करोड़

21 लाख 22 हजार 351 पौधे लगाए जा चुके हैं। इनमें व्यक्तिगत वृक्षारोपण संख्या 37 लाख 51 हजार 534 और ब्लॉक स्तर वृक्षारोपण संख्या 9 करोड़ 83 लाख 70 हजार 817 रही। पिछले साल भी इस अभियान के तहत 7 करोड़ से अधिक पौधे लगाए गए थे।

इस बार शिक्षा विभाग, वन विभाग, आरडीपीआर और प्रदूषण नियंत्रण बोर्ड सहित

विभिन्न विभागों की सक्रिय भागीदारी रही।

इस वर्ष सवाई माधोपुर जिले में 23 लाख से अधिक पौधारोपण =

उप वन संरक्षक सामाजिक वानिकी सुनील कुमार ने बताया कि सवाई माधोपुर जिले में इस वर्ष निर्धारित 19 लाख 82 हजार पौधारोपण लक्ष्य के विरुद्ध अब तक 23 लाख 511 पौधे लगाए जा चुके हैं।

स्वास्थ्य योजनाओं की प्रगति और चुनौतियों की हुई समीक्षा

स्वास्थ्य सेवाओं में गुणवत्ता सुधार पर जोर

बढ़ता राजस्थान

सवाई माधोपुर (राकेश शर्मा)। जिला स्वास्थ्य समिति की बैठक बुधवार को जिला परिषद सभागार में जिला कलक्टर काना राम की अध्यक्षता में आयोजित हुई। बैठक में मुख्य चिकित्सा एवं स्वास्थ्य अधिकारी डॉक्टर अनिल कुमार जेमिनी ने जिला कलक्टर को विभागीय योजनाओं मे जिले की प्रगति से अवगत करवाया।

जिला कलक्टर ने समीक्षा बैठक में आयुष्मान भारत, प्रधानमंत्री जन आरोग्य योजना, ईकेवाईसी के बारे में जानकारी ली कि ऐसे कितने परिवार हैं जिन्हें कवर किया जाना है, मुख्यमंत्री निशुल्क दवा योजना मे रैंकिंग बढ़ाने, दवाइयों का पर्याप्त स्टॉक रखने, आभा आईडी लिंकेज बढ़ाने, पेंडिंग लक्ष्य को पूरा करने, जननी सुरक्षा योजना, लाडो योजना का पेमेंट पेंडिंग नही रखने, एएनसी रजिस्ट्रेशन के समय गर्भवती की बैंक व जन आधार डिटेल ली जाए ताकि प्रसव पश्चात योजनाओं का लाभ तुरंत दिया जा सके। माँ वाउचर का वितरण करने के बाद गर्भवतियों की सोनोग्राफी करवाना सुनिश्चित कि जाए। प्रधानमंत्री टीबी मुक्त भारत अभियान तथा मौसमी बीमारियों की रोकथाम, आयुष्मान कार्ड वितरण कार्य की प्रगति की समीक्षा करते हुए शेष कार्डों का शीघ्र वितरण सुनिश्चित करने के निर्देश दिए।

बैठक में जिले के सभी पीएमओ, बीसीएमओ, बीपीएम, सामुदायिक एवं प्राथमिक स्वास्थ्य केंद्रों के प्रभारी चिकित्सक, विभिन्न विभागों के प्रतिनिधि तथा जिला स्तर के कार्यक्रम अधिकारी एवं समन्वयक उपस्थित रहे।

डॉ.के.एन.मोदी ग्लोबल स्कूल के छात्रों ने जीता ब्रॉन्ज मेडल



बढ़ता राजस्थान

निवाई, (निर्भय मीना)। ऑल राजस्थान कराटे चैंपियनशिप में दूसरे स्थान पर टोंक जिले के 11 खिलाड़ियों ने मेडल जीता, ऑल राजस्थान कराटे चैंपियनशिप 17 अगस्त 2025 को जेएससी स्कूल जोबनेर जयपुर में हुआ। जिसमें 16 जिलों के 257 खिलाड़ियों ने भाग लिया। जिसमें मुख्य अतिथि के रूप में योगेश कालरा कराटे एसोसिएशन ऑफ इंडिया के महासचिव व अरण सारस्वत राजस्थान हॉकी के महासचिव एवं राजस्थान स्टेट ओलंपिक के कोषाध्यक्ष रहे कराटे कोच खुशीराम ने बताया कि टोंक जिले ने शानदार प्रदर्शन करते हुए राजस्थान में अपना दुसरा स्थान प्राप्त किया प्रथम स्थान जयपुर का रहा है दूसरा स्थान टोंक का व तीसरा स्थान सीकर का रहा टोंक जिले के 11 खिलाड़ियों ने मेडल जीता जिसमें इन बच्चों के मेडल इस प्रकार रहे। 12–13 ईयर –40केजी बॉयज, विहान शर्मा–ब्रॉंज मेडल+55 केजी, अंकित गुर्जर सिल्वर, आयुष चौधरी– ब्रॉन्ज 14–15 ईयर –63केजी प्रवीण गुर्जर–गोल्ड –70केजी, अभिमन्यु सिंह सोलंकी–ब्रॉंज, गर्ल्स, 12–13 ईयर गर्ल्स +52केजी, अक्षिता कुमावत–ब्रॉंज16–17 ईयर गर्ल्स–52केजी., प्रियंका कुमावत ब्रॉंज, 18–20 ईयर–50केजी मुस्कान मोन–गोल्ड प्रिया जात–सिल्वर लक्ष्मी कुमावत ब्रॉन्ज और अंजलि शर्मा ने ब्रॉन्ज मेडल जीता है।

देवली सखी सहेली शाखा अखिल भारतीय मारवाड़ी महिला संगठन ने जहाजपुर शाखा का गठन किया



बढ़ता राजस्थान

देवली (गोविंद सिंह सेठी)। अखिल भारतीय मारवाड़ी महिला संगठन सखी सहेली शाखा देवली के अथक प्रयासों से राजस्थान प्रदेश की 39 वीं जहाजपुर शाखा का गठन हुआ। इस पर कमलेश मूंदड़ा ने जानकारी में बताया कि नवगठित जहाजपुर शाखा की प्रगति में पदाधिकारियों का चयन सर्वसम्मति से किया गया, जिसमें हेमाबाला मूंदड़ा को अध्यक्ष,आशा डाणी सचिव करुणा लड्डावी को कोषाध्यक्ष पद पर नियुक्त किया है। तो वहीं कुल 19 सदस्यों सहित शाखा का गठन किया गया है। इस अवसर पर देवली शाखा की कमलेश मूंदड़ा, नीतू मंगल, मीनू जिंदल एवं स्मिता शर्मा ने उपस्थित रहते हुए संगठन की कार्य नीतियों पर विस्तृत जानकारी दी। इस मौके पर कमलेश मूंदड़ा ने देवली शाखा द्वारा अब तक किए गए सामाजिक एवं सेवा कार्यों का लेखा-जोखा प्रस्तुत किया। कमलेश मूंदड़ा ने यह भी बताया कि प्रदेश स्तरीय उच्च पदाधिकारी ने देवली शाखा की कार्य नीतियों से

प्रभावित होकर भीलवाड़ा जिले की तहसील जहाजपुर में नई शाखा की स्थापना कि है । उल्लेखनीय है कि जहाजपुर नई शाखा का गठन देवली सखी सहेली शाखा के अथक प्रयासों का परिणाम है ।

जिन्होंने निरंतर प्रयास कर संगठन के विस्तार को संभव बनाने में समाज के बीच गरीबों जरूरतमंदों की सेवा हेतु समय-समय पर अपना योगदान दिया। यह भी बताया कि इस शाखा के माध्यम से भविष्य में विभिन्न सामाजिक एवं सेवा कार्य किए जाएंगे। जहाजपुर में महिला संगठन सखी सहेली शाखा का गठन होने के साथ ही उक्त क्षेत्र की महिलाएँ अपनी छोटी-छोटी बचत को एकत्र करके गरीब जरूरत मंदों की कई आवश्यकताओं को पूरा करने के लिए अपना योगदान देने में प्रयासरत रहेगी। महिला संगठन सखी सहेली शाखा का उद्देश्य समाजसेवा के साथ साथ महिलाओं को आत्मनिर्भर और सहयोग भावना के प्रति जागरुक करते हुए साथ ही साथ महिलाओं को सशक्त बनाने का लक्ष्य प्राप्त करना है ।

बंद कार में मिली दो भाइयों की लाश:परिजनों ने जताई बच्चों की हत्या की आशंका

बढ़ता राजस्थान

जयपुर (का.स.)। गलता गेट थाना इलाके में बंद कार में दो भाइयों लाश मिलने का मामला सामने आया है। दोनों नाबालिग घर के पास खेलते हुए अचानक गायब हो गए थे। परिवार ने बच्चों की हत्या की आशंका जताई है। एक बच्चे के नाक और कान से खून बहा था। ऐसे में मौत का सही कारण पोस्टमार्टम रिपोर्ट आने के बाद ही सामने आएगा।इस घटना से पूरे इलाके में शोक और आक्रोश फैल गया।

पुलिस उपयुक्त जयपुर उत्तर करण शर्मा ने बताया कि महवा (दौसा) हाल गलता गेट के नागतलाई के रहने वाले शहजाद के बेटे अनस (8), अहसान (5) मंगलवार रात को घर के पास खेल रहे थे। इसके कुछ देर बाद दोनों गायब हो गए थे। परिजनों ने उन्हें काफी देर तक तलाश किया। इसके बाद पुलिस को सूचना दी। दोनों घर के पास खड़ी एक गाड़ी में बेसुध मिले। एक बच्चे के शरीर पर खून के निशान भी थे। पुलिस ने दोनों को एसएमएस अस्पताल पहुंचाया। जहां डॉक्टरों ने दोनों को मृत घोषित कर दिया। दोनों मासूमों की मौत की जानकारी मिलते ही एसएमएस हॉस्पिटल में लोगों की भीड़ जमा हो गई। स्थानीय विधायक रफीक खान भी मौके पर पहुंचे। मौत से गुस्साए लोगों ने देर रात तक काफी हंगामा भी किया। इसके बाद पुलिस-प्रशासन की समझाइश के बाद हंगामा शांत

बुचारा में सर्पदंश से बालिका की मौत, गांव में मातम

बढ़ता राजस्थान

पावटा। उपखंड क्षेत्र के ग्राम बुचारा में मंगलवार को दर्दनाक घटना घटी, जहां 9 वर्षीय बालिका की सर्पदंश से मौत हो गई। मृतक बालिका की पहचान मीणा का बास ढाणी निवासी शिवानी पुत्री ख्यालीराम मीणा के रूप में हुई, जो कक्षा तीन की छात्रा थी। ग्रामीणों के अनुसार शाम करीब चार बजे बालिका घर पर बैठी थी, तभी उसे सांप ने काट लिया। परिजन उसे तत्काल चोटक्या स्थित हिरामल मंदिर लेकर पहुंचे, जहां झाड़ू-फूंक कर जहर उतारने की कोशिश की गई। हालांकि, बुधवार सुबह करीब 10 बजे उसकी हालत बिगड़ गई और अस्पताल ले जाते ही डॉक्टरों ने मृत घोषित कर दिया। बालिका की मौत से पूरे गांव में शोक का माहौल है। ग्रामीणों ने बताया कि शिवानी मेधावी और होनहार थी, जिसकी असमय मौत ने सभी को स्तब्ध कर दिया। स्थानीय निवासी दिनेश मेहरड़ा और सामाजिक कार्यकर्ता बलवंत मीना ने ग्रामीणों से अपील की कि सर्पदंश की स्थिति में झाड़ू-फूंक पर भरोसा न कर तुरंत चिकित्सकीय उपचार लेना चाहिए। उन्होंने कहा कि यह घटना सभी के लिए सबक है और सर्पदंश से बचाव व जागरूकता जरूरी है।

श्रीमद् भागवत सप्ताह ज्ञान यज्ञ का शुभारंभ

बढ़ता राजस्थान

कोटपूतली (बिल्लूराम सैनी)। कस्बे के लक्ष्मी नगर स्थित राम मंदिर के सामने श्रीमद् भागवत सप्ताह ज्ञान यज्ञ कथा का शुभ आरंभ किया गया। श्रीमद् भागवत कथा वाचक पंडित वृजभूषण शास्त्री महाराज मथुरा वृंदावन के द्वारा किया जा रहा है। जिसका आयोजन बुधवार 20 अगस्त से मंगलवार 26 अगस्त तक दोपहर 2 बजे से शाम 5 बजे प्रति दिन होगा। कलश यात्रा के शुभारंभ में प्रातःमहिलाओं के द्वारा कलश यात्रा निकाली गई। कलश यात्रा से पहले आचार्य राजेश वशिष्ठ ने विधि विधान से पूजा अर्चना कर कथा का शुभारंभ किया। कलश यात्रा बड़े महादेव मंदिर टेलीफोन एक्सचेंज रोड से प्रारंभ होकर लक्ष्मी नगर रोड कथा स्थान पर पहुंचकर संपन्न हुई। इस मौके पर राम मंदिर महंत राम बच्चन दास महाराज, विजानंद भारद्वाज, पूरण भगगड, नितिन भारद्वाज आदित्य भारद्वाज प्रेमचंद कुमावत जितेश, अभय व बड़ी संख्या में महिलाएँ मौजूद रही।



शिक्षक समस्याओं के समाधान हेतु समग्र शिक्षक संघ ने दिया ज्ञापन

बढ़ता राजस्थान

हिंडौन सिटी/करौली(अंशु गुप्ता)। जिले के शिक्षकों की विभिन्न समस्याओं के समाधान हेतु राजस्थान समग्र शिक्षक संघ के जिला अध्यक्ष रूपसिंह गोरेहार के नेतृत्व में संगठन ने पुष्पेंद्र कुमार शर्मा जिला शिक्षा अधिकारी प्रारंभिक शिक्षा करौली को ज्ञापन देकर समाधान की मांग की है। करौली के उपशाखा प्रभंत्री राममूर्ति शर्मा ने बताया कि करौली जिले में स्थानांतरण पदस्थापन से शिक्षकों ने कई महिनो पूर्व ही विद्यालयों में कार्य ग्रहण करने के उपरांत भी कार्यालय कार्मिकों की मनमर्जी एवं लापरवाही से आज दिनांक तक भी शाला दर्पण पर मैपिंग का कार्य नहीं किया गया है इससे शिक्षकों की ऑनलाइन प्रविष्टियां अवरुद्ध है जिस कारण शिक्षकों को कई परेशानियों का सामना करना पड़ रहा है।

पीडित शिक्षकों व संबंधित पीईईओ के द्वारा जिला शिक्षा अधिकारी कार्यालय को



कई बार निवेदन करने के उपरांत भी लापरवाही से शिक्षकों की समस्या का कार्यालय कार्मिकों की मनमर्जी व समाधान नहीं किया गया है जिससे शिक्षकों

बयाना में सैण्ड स्टोन रॉयल्टी बढ़ोतरी के विरोध में छात्रसंघ अध्यक्ष ने दिया समर्थन



बढ़ता राजस्थान

हिंडौन सिटी/बयाना (अंशु गुप्ता)। रीको औद्योगिक समिति के बैनर तले सैण्ड स्टोन पर बढ़ाई गई 33.33 प्रतिशत रॉयल्टी दर को निरस्त कराने की मांग को लेकर चल रहे अनिश्चितकालीन धरने को अब छात्र संगठन का भी समर्थन मिलने लगा है। राजकीय स्नातकोत्तर महाविद्यालय बयाना के छात्रसंघ अध्यक्ष दिलीप कसाना मंगलवार को अपने साथियों के साथ धरना स्थल पहुंचे और आंदोलन को अपना समर्थन दिया।कसाना ने कहा कि रॉयल्टी में अचानक की गई यह वृद्धि न केवल अनुचित है बल्कि व्यापारियों, किसानों, मजदूरों और आमजन पर सीधा आर्थिक बोझ है। उन्होंने कहा कि एक ओर सरकार रोजगार के अवसर बढ़ाने की बात करती है, वहीं दूसरी ओर इस तरह की नीतियां लागू कर मजदूर वर्ग को बेरोजगारी की ओर धकेला जा रहा है। उन्होंने चेतावनी दी कि यदि सरकार ने रॉयल्टी दरों को पूर्व स्तर पर बहाल नहीं किया तो आंदोलन और अधिक उग्र होगा। उन्होंने यह भी घोषणा की कि आगामी 25 अगस्त को प्रस्तावित बयाना बंद में छात्रसंघ और

उनकी पूरी टीम पूरी निष्ठा से सहयोग करेगी। कसाना ने कहा कि यह आंदोलन केवल व्यापारियों का नहीं बल्कि हर वर्ग का है, क्योंकि रॉयल्टी बढ़ोतरी से मकान बनाने वाला किसान और मजदूर तक प्रभावित हो रहा है। धरना स्थल पर मौजूद समिति पदाधिकारियों और अन्य वक्ताओं ने भी कहा कि रॉयल्टी वृद्धि से बयाना का औद्योगिक क्षेत्र बंद होने की कगार पर पहुंच गया है। पत्थर उद्योग से जुड़े हजारों मजदूर बेरोजगार हो चुके हैं और व्यापारी वर्ग भारी संकट में है।

इसलिए सरकार को तत्काल इस जनविरोधी निर्णय को वापस लेना चाहिए। इस दौरान छात्रसंघ अध्यक्ष दिलीप कसाना के साथ मोनू मावई, पंकज अधाना, पूर्व छात्रसंघ अध्यक्ष रामकेश, कुष्णा जाटव, प्रशान्त और भूपेन्द्र तिवारी भी मौजूद रहे। धरने पर बैठे व्यापारियों ने छात्रसंघ के समर्थन का स्वागत करते हुए कहा कि आंदोलन को अब युवाओं का भी साथ मिल गया है। जिससे सरकार पर दबाव और बढ़ेगा। समिति ने स्पष्ट किया कि जब तक रॉयल्टी दरें पूर्व स्तर पर बहाल नहीं की जातीं, आंदोलन अनिश्चितकालीन जारी रहेगा।

बिन बुलाए आने वाला पर्युषण महापर्व देता है आराधना की प्रेरणा - साध्वी विरलप्रभा श्रीजी

बढ़ता राजस्थान

उदयपुर (नि.स)। सूरजपोल स्थित दादाबाड़ी में साध्वी विरलप्रभा श्रीजी, साध्वी विपुलप्रभा श्रीजी और साध्वी कुतार्थप्रभा श्रीजी की निश्रा में आठ दिवसीय पर्वधिराज पर्युषण महापर्व का शुभारंभ हुआ। धर्मसभा को संबोधित करते हुए साध्वी विरलप्रभा श्रीजी ने कहा कि पर्युषण महापर्व बिना बुलाए हर वर्ष आ जाता है। यह पर्व लौकोत्तर है, जिसमें लोभ-लालच नहीं, बल्कि आत्मिक शुद्धि और साधना का संदेश है। उन्होंने कहा कि इन 8 दिनों में साधक को त्याग, आराधना और आत्मचिंतन करना चाहिए। हरी वनस्पति और झाड़ फ्रूट का त्याग, ब्रह्मचर्य पालन, अहिंसा और नवकार मंत्र का जप जैसे संकल्प लेने चाहिए। साध्वी ने कहा कि हिंसा केवल मारने से नहीं, बल्कि वाणी और व्यवहार से भी होती है, इसलिए पर्युषण आत्मा की आलोचना और शुद्धि का अवसर है। धर्मसभा में साध्वी विपुलप्रभा श्रीजी ने कहा कि ब्रेड या बासी भोजन का सेवन भी जीव हिंसा है, इसलिए पर्युषण के दौरान इससे बचना चाहिए। उन्होंने कहा कि घर की सफाई तो हर कोई करता है, लेकिन आत्मा की सफाई के लिए यह पर्व विशेष अवसर प्रदान करता है। सह-संयोजक दलपत दोशी ने बताया कि कार्यक्रमों में बड़ी संख्या में श्रावक-श्राविका धर्मलाभ ले रहे हैं और प्रतिदिन प्रवचन व व्याख्यान का आयोजन हो रहा है।

यूनानी विकित्सा एवं थैरेपी से मेलास्मा को हटाने का उपाय : डॉ लियाक़त अली मंसूरी



बढ़ता राजस्थान

जयपुर । मेलास्मा के लक्षण क्या हैं ?—मेलास्मा त्वचा पर हल्के भूरे, गहरे भूरे, या नीले रंग के पैच या झाड़ जैसे धब्बे जैसा बनता है। कभी-कभी पैच लाल या सुजन हो सकते हैं। क्या कुछ खाद्य पदार्थ मेलास्मा को प्रभावित करते हैं ?—स्वस्थ भोजन या यय, विटामिन डी से भरपूर खाद्य पदार्थ , बादाम का दूध, अंडे , मांस , दूध , मशरूम, तैलीय मछली , संतरे का रस , दही । मेलास्मा वाले लोगों को थायरॉइड रोग होने की संभावना अधिक होती है।

मेलास्मा के प्रकार क्या हैं ?

1. एपिडर्मल मेलास्मा
2. त्वचीय मेलास्मा
3. मिश्रित मेलास्मा । मेलास्मा कैसर नहीं है, कैसर का संकेत हो सकता है या त्वचा कैसर में सकती है । मेलास्मा एक आम पुराना विकार है। इसका मतलब है कि यह लंबे समय तक चलने वाला है। कुछ लोग को वर्षों या उनके पूरे जीवन में मेलास्मा होता है। अन्य लोगों को थोड़े समय के लिए मेलास्मा हो सकता है, जैसे कि गर्भावस्था के दौरान। मेलास्मा हानिरहित है। यह किसी भी तरह से दर्दनाक, खुजली या असहज नहीं है।

मेलास्मा का कारण क्या है ?

- मेलास्मा के दो मुख्य कारण हैं
1. विकिरण—चोहें पराबैंगनी, दृश्य प्रकाश, या अवरक्त (गर्मी) प्रकाश।
 2. हार्मोन।
 - सूर्य से पराबैंगनी और अवरक्त विकिरण मेलास्मा को बढ़ाने में मदद करता है , अन्य संभावित कारणों में ये भी शामिल हैं—
 1. दोरे की दवाएं
 2. गर्भनिरोधक चिकित्सा
 3. एस्ट्रोजन/डायथिलसिटिलबेस्ट्रॉल
 4. अनुवंशिकी—मेलास्मा वाले लगभग 33प्रतिशत से 50प्रतिशत लोगों में देखा गया है ।
 5. हाइपोथायरॉयडिज्म
 6. एलर्जिक स्कीन—मेलास्मा टेलींगिन, लेपटॉप, सेल फोन और टैबलेट से एलर्जिक लाइट्स के कारण हो सकता है।
 7. गर्भावस्था विशेषज्ञों का मानना ​​है कि गर्भावस्था के तीसरे तिमाही के दौरान एस्ट्रोजन, प्रोजेस्टेरोन और मेलानोसाइट—उतेजक हार्मोन के बढ़े हुए स्तर एक भूमिका निभाते हैं।
 8. हार्मोन—एस्ट्रोजन और प्रोजेस्टेरोन जैसे हार्मोन कुछ लोगों में भूमिका निभा सकते हैं। रजोनिवृत्ति के बाद की महिलाओं को कभी-कभी प्रोजेस्टेरोन दिया जाता है, और उन्हें मेलास्मा विकसित होते हुए देखा गया है।
 9. मेकअप (कॉस्मेटिक्स) से—कुछ सीदर्य प्रसाधन की वजह से फोटोटॉक्सिक प्रतिक्रिया का कारण बन सकते हैं।
 10. फोटोटॉक्सिक ड्रग्स— ऐसी दवाएं जो सूरज की रोशनी के प्रति संवेदनशील बनाती हैं ।
 11. त्वचा देखभाल करने के लिए किए जाने उत्पाद जो सामान्य रूप से त्वचा पर मेलास्मा को बदतर बना देगा।
 12. साबुन—कुछ सुगंधित साबुनों को मेलास्मा का कारण माना गया है ।
 13. टैनिंग बेड।
 - परीक्षण—त्वचा की जांच , त्वचा के रंग में बदलाव देखने के लिए लकड़ी के दीपक (एक कार्बो रोशनी) का उपयोग , थायरॉयड की जांच हो सकती है , बायोप्सी कर सकता है ।

- यूनानी उपचार—
1. फेसिअल हिजामा थैरेपी—
 2. शरबत फ़्रीदाद
 3. जवाशिर कम्मूनी मुशहिल
 4. माजून उश्बा
 5. अर्क शाहतरा

डॉ लियाक़त अली मंसूरी
(यूनानी चिकित्सा एवं हिरामा थैरेपी स्पेशियलिस्ट)
सवाई मानसिंह अस्पताल
जयपुर (राज .)

ब्राह्मण समाज जोड़ो अभियान

27 अगस्त से होगा शुरू

11 हजार परिवारों को जोड़ने का लक्ष्य



बढ़ता राजस्थान

भीलवाड़ा (अमित शर्मा)। अखिल भारतीय सर्व ब्राह्मण महासभा की जिला कार्यकारिणी की बैठक हरनी महादेव स्थित चामुंडा माता मंदिर परिसर में आयोजित हुई। बैठक की शुरुआत भगवान परशुराम के समक्ष दीप प्रचलन से हुई। प्रदेश महामंत्री बुजेश पारीक ने बताया कि महासभा द्वारा ब्राह्मण समाज जोड़ो अभियान आगामी 27 अगस्त गणेश चतुर्थी से प्रारंभ होगा, जो तीन महीने तक चलेगा। इस दौरान ब्रह्म बंधु सदस्यता अभियान चलाया जाएगा। भीलवाड़ा जिले से लगभग 11 हजार परिवारों को जोड़ने का लक्ष्य रखा गया है। प्रदेशाध्यक्ष मनोज शर्मा ने जानकारी दी कि 16 नवंबर को युवक-युवती परिचय सम्मेलन आयोजित किया जाएगा। इसका उद्देश्य समाज के युवाओं को एक मंच पर लाना और वैवाहिक परिचय को बढ़ावा देना है। बैठक में जिला युवा कार्यकारिणी की घोषणा भी की गई। युवा जिलाध्यक्ष कहैया लाल शर्मा ने प्रदेश महामंत्री को सहमति और जिलाध्यक्ष शम्भु पारीक की अनुमति से मनोज व्यास को जिला प्रवक्ता एवं मीडिया प्रभारी नियुक्त किया। इसके अलावा ऋषि शर्मा को जिला युवा महामंत्री, नितेश भट्ट को सचिव, सुरेश जोशी, इंद्राज शर्मा, सत्यनारायण शर्मा, बद्रीलाल शर्मा को वरिष्ठ उपाध्यक्ष, चंद्रप्रकाश शर्मा, बालकिशन, सांवर शर्मा, शिवराज शर्मा को उपाध्यक्ष, विष्णु शर्मा, नारायण शर्मा, दिनेश शर्मा, संदीप पारीक को संगठन मंत्री, राजेश शर्मा को उपाध्यक्ष और कमलेश शर्मा को युवा मीडिया प्रभारी बनाया गया। बैठक में जिलाध्यक्ष शम्भु पारीक, नगर अध्यक्ष गोपाल पारीक, बिट्टू जीत शर्मा, दीपक व्यास, मुकेश त्रिपाठी सहित बड़ी संख्या में समाजजन उपस्थित रहे।

खंडेलवाल ब्राह्मण समाज की कार्यकारिणी का गठन, सोभागचंद्र बील बने प्रदेशाध्यक्ष

बढ़ता राजस्थान

कपासन (नि.स.)। अखिल भारतीय खाण्डल विप्र महासभा के राष्ट्रीय अध्यक्ष मोहनलाल शर्मा ने बुधवार को राजस्थान प्रदेश खंडेलवाल ब्राह्मण समाज की नई प्रदेश कार्यकारिणी का सर्वसम्मति से गठन किया। इसमें मांडलगढ़ (भीलवाड़ा) निवासी सोभागचंद्र बील होडा को प्रदेशाध्यक्ष पद की जिम्मेदारी सौंपी गई। कपासन बिलोदा चौकी के प्रचार-प्रसार मंत्री सत्यनारायण खंडेलवाल ने बताया कि नवीन कार्यकारिणी में सुरेश कुमार रूथला (जयपुर), सुरेश कुमार काचवाल, विनोद चोटिया (सीकर), रामवतार चोटिया (विडोली-सीकर), छीतरमल परवाल (टोंक), रामेश्वर गोवला (भीलवाड़ा), ओमप्रकाश चोटिया (अजमेर), बेनीगोपाल रूथला (नागौर) सहित कई पदाधिकारियों को शामिल किया गया है। नवीन कार्यकारिणी की घोषणा पर समाजजनों में हर्ष की लहर दौड़ गई। चित्तौड़गढ़ जिलाध्यक्ष पूरणमल खंडेलवाल, मातृकुंडिया अध्यक्ष पारसमल नडानिया, कपासन बिलोदा चौकी अध्यक्ष शंकरलाल शर्मा सहित पदाधिकारियों ने नवनियुक्त पदाधिकारियों का स्वागत करते हुए राष्ट्रीय अध्यक्ष के प्रति आभार जताया। इस मौके पर समाजजनों ने आतिशबाजी और मिष्ठान वितरण कर खुशी व्यक्त की।

30 उपवास का प्रत्याख्यान कर ममता बंब बनीं समाज की प्रेरणा

मुनि श्री युग प्रभ का भावपूर्ण प्रवचन

बढ़ता राजस्थान

निंबाहेड़ा (नि.स.)। पर्युषण पर्व के प्रथम दिन नवकार भवन में आयोजित धर्मसभा में मुनि श्री युग प्रभ जी महाराज ने आत्मकल्याण का संदेश देते हुए कहा कि आत्मा पर लगे कर्मों का बोझ ही संसार का मूल कारण है। जब तक यह बोझ नहीं हटता, मोक्ष की प्राप्ति संभव नहीं है। मुनिश्री ने कहा कि शरीर पर पड़ा बाहरी बोझ मनुष्य आसानी से अनुभव कर लेता है, लेकिन आत्मा पर चढ़े कर्मों का भार पहचानना कठिन है। पर्युषण पर्व इस बोझ को कम करने का एक उत्तम साधन है। उन्होंने पर्युषण को द्यूशन की संज्ञा दी और कहा कि जैसे विद्यार्थी अतिरिक्त ज्ञान के लिए द्यूशन लेते हैं, वैसे ही श्रावक-श्राविकाएं आठ दिनों तक सांसारिक क्रियाओं से दूर रहकर आत्मिक उन्नति का अवसर प्राप्त करते हैं। उन्होंने जीवन में संयम, सद्विचार और सच्चे आचरण की महत्ता बताते हुए कहा कि बुरे विचारों और गलत प्रवृत्तियों से दूर रहना आत्मविकास का आधार है। उन्होंने कहा कि अच्छा न कर पाने से उतना नुकसान नहीं होता जितना गलत करते रहने से होता है। इस अवसर पर श्रीमती ममता बंब (धर्मपत्नी राकेश बंब) ने 30 उपवास का प्रत्याख्यान ग्रहण किया, जो समाज के लिए प्रेरणा का स्रोत बना।



गंहूली पंचायत में विकास अधिकारी का व्यापक निरीक्षण

प्रधान करण सिंह कानावत के नेतृत्व में योजनाओं की नई गति,सीएसआर से 2100 पौधे मिलेंगे, खुले ज़िम की सौगात जल्द

बढ़ता राजस्थान

गंहूली (कोटड़ी)। पंचायत समिति कोटड़ी के विकास अधिकारी रामबिलास मीणा ने मंगलवार को ग्राम पंचायत गंहूली और गवली का दौरा किया। इस दौरान उन्होंने विभिन्न सरकारी योजनाओं का भौतिक निरीक्षण किया, लाभार्थियों से सीधा संवाद किया और ग्रामीण विकास कार्यों की गति देने के लिए कई अहम निर्देश दिए। निरीक्षण कार्यक्रम में प्रधान करण सिंह कानावत भी सक्रिय रूप से मौजूद रहे और उन्होंने हर कार्य में ग्रामीणों को प्रेरित करने व पारदर्शिता लाने की भूमिका निभाई। 12 आवासों का भौतिक सत्यापन, लाभार्थियों को दिया भरोसा एक दर्जन अधूरे

आवासों का भौतिक सत्यापन कर शीघ्र पूर्ण करवाने और पूर्णता प्रमाण पत्र प्रेषित करने के निर्देश दिए। लाभार्थियों से कहा गया कि जैसे ही कार्य पूरा होगा, राशि तुरंत खाते में भेजी जाएगी। सभी को शौचालय निर्माण के लिए भी प्रेरित किया गया। साथ ही चेतावनी दी गई कि यदि किसी भी अधिकारी/कर्मचारी या बिचौलिए द्वारा आवास स्वीकृति के बदले पैसा मांगा जाए, तो तुरंत अवगत कराएँ। प्रधान कानावत ने स्पष्ट कहा कि योजना का लाभ पूरी पारदर्शिता के साथ प्रत्येक पात्र परिवार को दिलाना हमारी जिम्मेदारी है। निरीक्षण में विकास अधिकारी ने हरियाली राजस्थान कार्यक्रम की प्रगति देखी। कई पौधे गर्मी से जल गए थे, जिन्हें बदलकर तुरंत नए

पौधे लगाने के निर्देश दिए गए। मियावकी पद्धति से लगाए गए पौधों की जियो टैगिंग का अवलोकन किया गया। आगे के लिए छायादार और लंबे समय तक टिकने वाले पौधों को लगाने पर जोर दिया गया। प्रधान कानावत ने ग्रामीणों से कहा – पेड़ हमारी अगली पीढ़ी की धरोहर हैं। इनकी देखभाल बच्चों की तरह करनी होगी। निरीक्षण के दौरान विकास अधिकारी ने आरबी माइन्स के निदेशक से मुलाकात की और छ्रक के तहत ग्राम पंचायत के लिए 2100 पौधे देने के लिए प्रेरित किया। निदेशक ने सहयोग का आश्वासन दिया। प्रधान कानावत ने इसे बड़ी उपलब्धि बताते हुए कहा कि निजी क्षेत्र की भागीदारी से गांवों का विकास और तेजी से



होगा। विकास अधिकारी ने गवली ग्राम पंचायत की बैठक में हिस्सा लिया। सभी पंचों को मुख्यमंत्री विश्वकर्मा पेंशन योजना के बारे में विस्तार से जानकारी दी गई। पंचों को प्रेरित किया गया कि ज्यादा से ज्यादा पात्र लोगों को योजना से जोड़ा जाए। सभी वार्ड पंचों को निर्देशित किया गया कि अपने वार्ड में सुकरात वासन कार्य

2 अक्टूबर तक पूर्ण करें। प्रधान कानावत ने कहा कि योजनाओं को घर-घर तक पहुंचाना वार्ड पंचों की पहली जिम्मेदारी है। गंहूली में खुले ज़िम के लिए स्थान चिन्हित किया गया। विकास अधिकारी ने शीघ्र ही ज़िम लगवाने के निर्देश दिए। प्रधान कानावत ने कहा कि स्वस्थ समाज ही सशक्त समाज है। खुले ज़िम से ग्रामीण,

खासकर युवा और महिलाएँ, फिटनेस से जुड़ेंगे। निरीक्षण में गांव की दैनिक सफाई व्यवस्था की भी समीक्षा हुई। नालियों की सफाई और कचरा प्रबंधन को जिम्मेदारी स्टाफ और ग्रामीणों को सौंपी गई। विकास अधिकारी ने कहा कि स्वच्छता केवल सरकारी योजना नहीं बल्कि सामूहिक जिम्मेदारी है।

9 करोड़ से बने डिवाइडर बने गंदगी का अड्डा, पौधारोपण भूल गई नगर परिषद

बढ़ता राजस्थान

निंबाहेड़ा (प्रकाश खत्री)। नगर परिषद निंबाहेड़ा द्वारा लगभग 9 करोड़ रुपये की लागत से शहर के प्रमुख मार्गों और बस स्टैंड क्षेत्र में बनाए गए डिवाइडर आज बदहाल स्थिति में पड़े हैं। इन डिवाइडरों पर न तो मिट्टी डाली गई और न ही पौधारोपण किया गया। नतीजतन ये संरचनाएँ गंदगी और गंदा पानी जमा करने का केंद्र बन गई हैं। कांग्रेस सरकार के कार्यकाल में तत्कालीन नगर पालिका अध्यक्ष सुभाष चंद्र शारदा ने इन डिवाइडरों का निर्माण कराया था। दावा किया गया था कि यह कार्य शहर की आधुनिक स्वरूप देने और सौंदर्यीकरण के



लिए किया जा रहा है। लेकिन डिवाइडरों पर न हरियाली नजर आ रही है और न ही रखरखाव। हालात यह हैं कि डिवाइडरों का उपयोग लोग कचरा फेंकने के लिए कर रहे हैं। डॉ. भीमवर्ग अंबेडकर बस स्टैंड पर भी

सड़क की चौड़ाई भी कम कर दी। शहरवासियों में यह चर्चा भी है कि करोड़ों रुपये खर्च कर बनाए गए इन डिवाइडरों का असली मकसद विकास नहीं, बल्कि कुछ लोगों की कृषि भूमि तक आसान पहुंच और उनकी जमीन की कीमत बढ़ाना था।

पहले भी घंटिया गुणवत्ता से निर्माण की शिकायतें सामने आई थीं, लेकिन सुधार के बजाय पैसे की बर्बादी जारी रही। इस मुद्दे पर नगर परिषद निंबाहेड़ा के सहायक अभियंता रिकू सिंह ने कहा कि जहां खाली जगह है, वहां पौधे लगाए जाएंगे। हालांकि, सवाल यह है कि क्या प्रशासन ठेकेदार से पौधारोपण करवा पाएगा या ये डिवाइडर यूं ही गंदगी से पटे रहेंगे।

कपासन में पूर्व प्रधानमंत्री राजीव गांधी की जयंती पर कांग्रेस ने अर्पित किए श्रद्धासुमन



बढ़ता राजस्थान

कपासन (नि.स.)। नगर कांग्रेस कमेटी के तत्वावधान में बुधवार को पूर्व प्रधानमंत्री स्वर्गीय राजीव गांधी की जयंती अवसर पर विचार गोष्ठी एवं पुष्पांजलि कार्यक्रम का आयोजन किया गया। इस मौके पर कांग्रेस पदाधिकारियों एवं कार्यकर्ताओं ने स्व. गांधी को पुष्पांजलि अर्पित कर उन्हें श्रद्धांजलि दी। कार्यक्रम के दौरान वक्ताओं ने राजीव गांधी के योगदान को याद करते हुए कहा कि देश की प्रगति में उनके दृष्टिकोण और नीतियों का विशेष योगदान रहा है।

उन्होंने कार्यकर्ताओं से आह्वान किया कि स्व. गांधी के पदचिन्हों पर चलते हुए समाज और देश की सेवा में समर्पित रहना ही उनके प्रति सच्ची श्रद्धांजलि होगी। इस अवसर पर प्रदेश कांग्रेस कमेटी सचिव ललित बोरिवाल, नगर कांग्रेस कमेटी अध्यक्ष पवन कुमार शर्मा, पूर्व नगर पालिका अध्यक्ष प्रमोद मोदी, पूर्व नगर कांग्रेस अध्यक्ष अश्वत कुमार सिंह और एसडीएम भीलवाड़ा उपस्थित रहे।

संगम विश्वविद्यालय में तीन दिवसीय दीक्षारंभ 2025 ओरिएंटेशन कार्यक्रम का शुभारंभ

बढ़ता राजस्थान

भीलवाड़ा (अमित शर्मा)। संगम विश्वविद्यालय में प्रथम वर्ष के नए छात्र-छात्राओं के लिए तीन दिवसीय दीक्षारंभ 2025 मेगा फ्रेशर्स ओरिएंटेशन कार्यक्रम का शुभारंभ टाउन हॉल में किया गया। कार्यक्रम की शुरुआत कुलगोत और अतिथियों द्वारा नवागत छात्रों के स्वागत से हुई।

इस अवसर पर संगम ग्रुप के चेयरमैन रामपाल सोनी, बोर्ड मेंबर पलक मोदानी, कुलपति प्रो. करुणेश सक्सेना, उपकुलपति प्रो. मानस रंजन पाणिग्रही, रजिस्ट्रार आलोक कुमार, सम्मानित अतिथि डॉ. अनुराग श्रीवास्तव, आईएसएस अश्वत कुमार सिंह और एसडीएम भीलवाड़ा उपस्थित रहे।

कुलपति प्रो. करुणेश सक्सेना ने छात्रों को विश्वविद्यालय की उपलब्धियों, फैकल्टी परिचय और एसडब्ल्यूओटी विश्लेषण की महत्ता समझाई। उन्होंने कहा कि व्यक्ति की अर्जित उसकी लर्निंग में छिपी होती है।

मुख्य वक्ता डॉ. अनुराग श्रीवास्तव ने छात्रों को समय के



साथ अपडेट रहने, नई तकनीक अपनाने और कंप्यूटर ज्ञान को अपने क्षेत्र में विशेषज्ञ बनने और भविष्य की दिशा अभी से तय करने की सलाह दी। कार्यक्रम में राष्ट्रीय स्तर पर खेलकूद, एनसीसी और अन्य प्रतियोगिताओं में उत्कृष्ट प्रदर्शन करने वाले विद्यार्थियों को सम्मानित किया गया। इस ओरिएंटेशन कार्यक्रम का सफलता में डॉ. लोकेश त्रिपाठी, डॉ. विकास सोमानी,

लेफ्टिनेंट राजकुमार जैन, विक्रम यादव, पवन अत्रे, डॉ. श्वेता बोहरा, डॉ. पूरम चौहान, किशन टॉक, डॉ. किशोर सिंह, अक्षय शर्मा, डॉ. संदीप चौरसिया, महावीर पारीक, संजय शर्मा, मार्केटिंग विभाग के आशीष पारीक, कमलेश व्यास, अरविंद दाधीच, एस. राठीड़, पायल नेगी, कहैया सोनी, अतुल पराशर सहित अनेक फैकल्टी और स्टाफ सदस्यों का विशेष सहयोग रहा।

नैनवां-धनाव सड़क निर्माण को लेकर शिष्ट मंडल मिला उपमुख्यमंत्री व पीडब्ल्यूडी मंत्री से शीघ्र स्वीकृति का मिला आश्वासन

बढ़ता राजस्थान

नैनवां (टी.आर. सैनी)। नैनवां से धनाव तक 45 किलोमीटर लंबी एमडीआर सड़क पर 5.80 किलोमीटर का अधूरा हिस्सा राहगीरों के लिए सिरदर्द बना हुआ है। नैनवां से मानपुरा व बांसी से सांवतगढ़ के बीच का यह हिस्सा गड्डा में तब्दील हो चुका है। वन भूमि का हिस्सा होने से इस मार्ग का निर्माण कार्य वर्षों से अटका हुआ है। ग्रामीण कई बार इस अधूरी सड़क को पूरा करने की मांग कर चुके हैं, लेकिन अब तक केवल आश्वासन ही मिला है। क्षेत्र की समस्या को लेकर सरपंच संघ तहसील अध्यक्ष एवं बांसी सरपंच सत्य प्रकाश शर्मा

के नेतृत्व में एक शिष्ट मंडल उपमुख्यमंत्री एवं पीडब्ल्यूडी मंत्री श्रीमती दिया कुमारी से मिला। शिष्ट मंडल ने उन्हें नैनवां-धनाव, दबलाना, भवानीपुरा, रानीपुरा, बांसी मार्ग की स्थिति और वन विभाग की आपत्तियों से अवगत कराया। पूर्व मंत्री प्रभुलाल सैनी ने भी उपमुख्यमंत्री को पत्र लिखकर शीघ्र बजट स्वीकृत करने और एमडीआर सड़क के अधूरे 5.80 किलोमीटर हिस्से का निर्माण कार्य पूर्ण करने का अनुरोध किया। उन्होंने कहा कि पूरी सड़क तैयार है, केवल यह हिस्सा अधूरा होने से आमजन को इसका लाभ नहीं मिल पा रहा। इस हेतु वन भूमि डायवर्जन के प्रस्ताव पहले ही स्वीकृत हो चुके हैं।

जानकारी के अनुसार, पीडब्ल्यूडी ने वन विभाग को 223.39 लाख रुपए और 12 अंडरपास निर्माण हेतु 792.72 लाख रुपए, कुल 1016.11 लाख रुपए कैप फंड से जमा करवाने की अनुमति के लिए प्रस्ताव भेजा है। उपमुख्यमंत्री दिया कुमारी ने ग्रामीणों को भरोसा दिलाया कि शीघ्र ही राशि स्वीकृत कर सड़क निर्माण कार्य पूरा कराया जाएगा। विभागीय अधिकारियों ने बताया कि वन विभाग की अनुमति मिल चुकी है और तालेड़ा क्षेत्र में जमीन का अलॉटमेंट कर दिया गया है। तालेड़ा तहसीलदार को म्यूटेशन खोलने हेतु पत्र भी भेजा जा चुका है। जल्द ही निविदा जारी कर कार्य शुरू कर दिया जाएगा।



रामद्वारा में श्रीमद् भागवत कथा के छठवें दिन उमड़ी श्रद्धालुओं की भीड़ संत हरशुकराम ने दिया सच्चे भक्तों के लिए संदेश

बढ़ता राजस्थान

भीलवाड़ा। शहर के रामद्वारा में बुधवार को श्रीमद् भागवत कथा सप्ताह ज्ञानयत्रा का छठवां दिन मनाया गया। सर्जन कॉलोनी निवासी सामरिया परिवार द्वारा आयोजित इस कार्यक्रम में कथावाचक रामरत्नेही संत हरशुकराम ने भगवान के भव्य प्रसंगों का वर्णन करते हुए उपस्थित श्रद्धालुओं को गहन संदेश दिए। संत हरशुकराम ने कथा में कंस वध, द्वारिका गमन और रुक्मणी विवाह जैसे प्रसंगों का उल्लेख करते हुए कहा कि भगवान के सामने किसी का घमंड टिकता नहीं। चाहे कितना बड़ा विद्वान या तपस्वी हो, घमंड करने पर भगवान उसका घमंड चूर-चूर कर देते हैं। उन्होंने रावण और कंस का उदाहरण देते हुए बताया कि किस प्रकार भगवान श्रीराम



और भगवान श्रीकृष्ण ने उनके घमंड को नष्ट किया। रुक्मणी विवाह के प्रसंग में संत ने कहा कि यह सच्चे प्रेम, भक्ति और भगवान पर अटूट विश्वास का प्रतीक है। उन्होंने बताया कि जो भक्त सच्चे हृदय से भगवान को पुकारते हैं, भगवान उनकी रक्षा अवश्य करते हैं और उनकी इच्छाओं की पूर्ति

करते हैं। आयोजक रतनलाल सामरिया ने बताया कि कथा में बालमुकन्द तोषनीवाल और अंशुल तोषनीवाल (शाहपुरा) ने संत श्री का माल्यार्पण कर आशीर्वाद लिया। कार्यक्रम के अंत में प्रसाद वितरण किया गया। मंच का संचालन महावीर पोरवाल ने कुशलतापूर्वक किया।

नगर पालिका भवन के लिए नई भूमि की मांग



बढ़ता राजस्थान

बाड़ी (राजू शर्मा)। नगर पालिका के अधिशासी अधिकारी श्याम बिहारी गौयल ने जिला कलेक्टर धौलपुर को पत्र लिखकर नगर पालिका कार्यालय के लिए नवीन भवन की मांग की है। उन्होंने किला परिसर में स्थित पुराने कोतवाली थाने की खाली पड़ी बिल्डिंग को नगर पालिका कार्यालय हेतु उपयुक्त बताया है। अधिशासी अधिकारी ने बताया कि वर्तमान में नगर पालिका कार्यालय कचहरी परिसर में स्थित पीडब्ल्यूडी स्वामित्व वाली रियासतकालीन जर्जर इमारत में संचालित हो रहा है, जिसे विभाग द्वारा अनुपयोगी घोषित किया जा चुका है। ऐसे में नगर पालिका के लिए सुरक्षित और उपयुक्त भवन की आवश्यकता है। गौयल ने कहा कि किला गेट के पास स्थित पुराना थाने का भवन शहर के बीचों-बीच है और आम लोगों की सुविधा की दृष्टि से भी सर्वश्रेष्ठ स्थान है। इसलिए इस भवन को नगर पालिका कार्यालय के लिए स्थानांतरित किए जाने का निवेदन जिला कलेक्टर से किया गया है।

राजीव गांधी जयंती पर श्रद्धांजलि सभा आयोजित



बढ़ता राजस्थान

राजसमंद (नि.स.)। भारत रत्न एवं पूर्व प्रधानमंत्री स्व. राजीव गांधी जी की जयंती पर कांग्रेस परिवार की ओर से श्रद्धांजलि सभा का आयोजन किया गया। कार्यक्रम की अध्यक्षता कांग्रेस ब्लॉक अध्यक्ष रामेंद्र मीना ने की। इस अवसर पर कार्यकर्ताओं और पदाधिकारियों ने गांधी जी के चित्र पर पुष्प अर्पित कर उन्हें नमन किया और उनके दूरदर्शी नेतृत्व को स्मरण किया। रामेंद्र मीना ने अपने संबोधन में कहा कि राजीव गांधी जी ने सूचना प्रौद्योगिकी और पंचायती राज व्यवस्था को मजबूत कर देश के विकास की नींव रखी। नगर अध्यक्ष सेफ शाहिद खान (बाबुल भाई) ने कहा कि राजीव गांधी ने कंप्यूटर क्रांति लाकर देश को आधुनिक युग में प्रवेश कराया और आज युवाओं को उनके सपनों का भारत साकार करने की प्रेरणा लेनी चाहिए। सभा में वरिष्ठ कांग्रेसी पार्षद राजकुमार भारद्वाज, कांग्रेस सेवादल जिला प्रभारी रोशनी शिवहरे, प्रदेश युवा कांग्रेस सचिव आर्यन राय सहित बड़ी संख्या में कांग्रेसजन मौजूद रहे। सभी ने अपने विचार व्यक्त कर राजीव गांधी जी को भावभीनी श्रद्धांजलि अर्पित की और उनके अधूरे सपनों को पूरा करने का संकल्प लिया।

बकाया वसूली पर डिस्कॉम की सख्ती, ग्रामीण क्षेत्र से उतारे एक दर्जन ट्रांसफार्मर



बढ़ता राजस्थान

बाड़ी (राजू शर्मा)। डिस्कॉम ने ग्रामीण क्षेत्रों में बकाया वसूली अभियान के तहत बड़ी कार्रवाई करते हुए करीब बीस लाख रुपये की बकाया राशि पर एक दर्जन ट्रांसफार्मर लाइन से उतार दिए। यह कार्रवाई बुधवार को अधिशासी अभियंता गोविंद सिंह के निर्देश पर सहायक अभियंता आर.डी. मीणा के नेतृत्व में की गई।

टीम ने दादुर, रेती, पुरा मदारी, टोटरी, कांसपुरा और तक्रीपुर गांवों में कार्रवाई करते हुए उन जगहों से ट्रांसफार्मर हटाए, जहां लंबे समय से बकाया राशि जमा नहीं की गई थी। डिस्कॉम अधिकारियों ने मौके पर मौजूद ग्रामीणों से अपील की कि वे नियमानुसार विद्युत कनेक्शन लें और अपने बकाया बिल शीघ्र जमा कराएं, ताकि पुनः बिजली आपूर्ति बहाल हो सके।

मोटर परिवहन कार्यों से जुड़े नियोजकों को कराना होगा पंजीकरण, उल्लंघन पर होगी कार्रवाई

बढ़ता राजस्थान

राजसमंद (नि.स.)। मोटर परिवहन कार्य से जुड़े चालकों, परिवालकों और हैपरों की सेवा दशाओं में सुधार एवं उनके संरक्षण के लिए मोटर परिवहन कर्मकार अधिनियम, 1961 लागू किया गया है। अधिनियम के अनुसार यदि किसी संस्थान में 5 या उससे अधिक कर्मचारी कार्यरत हैं तो संस्थान का पंजीकरण अनिवार्य है। पंजीयन की प्रक्रिया विभागीय पोर्टल के माध्यम से सरलता से की जा सकती है। अधिनियम में मोटर परिवहन कर्मचारियों के लिए प्रतिदिन 8 घंटे कार्य का समय निर्धारित किया गया है। इसके साथ ही साप्ताहिक अवकाश, ओवरटाइम की सीमा और उसकी निर्धारित राशि का भी प्रावधान किया गया है। श्रम कल्याण अधिकारी उमेश राईका ने बताया कि जिले के सभी मोटर परिवहन कार्यों से जुड़े नियोजक और मालिक अपने संस्थानों का पंजीकरण अवश्य करवाएं और अधिनियम के अनुरूप कर्मचारियों को सुविधाएं उपलब्ध कराएं। उन्होंने कहा कि ऐसा न करने पर संबंधित नियोजकों के विरुद्ध नियमानुसार विधिक कार्यवाही की जाएगी।

जिले में अवैध खनन पर सख्त कार्रवाई, राजस्व प्रकरणों के शीघ्र निस्तारण के निर्देश

कलक्टर ने अवैध खनन रोकथाम एवं भूमि आवंटन प्रकरणों की समीक्षा की

बढ़ता राजस्थान

कोटा, (का.स.)। कलक्टर पीयूष समारिया की अध्यक्षता में बुधवार को जिला स्तरीय टास्क फोर्स एवं अवैध खनन रोकथाम, राजस्व प्रकरणों तथा योजनाओं की समीक्षा बैठक आयोजित की गई। बैठक में कलक्टर ने सभी उपखंड अधिकारियों एवं खनन विभाग के अधिकारियों को निर्देश दिए कि जिले में अवैध खनन किसी भी दशा में बढ़ावा नहीं होगा। वैध खनन क्षेत्र के अतिरिक्त कहीं भी खनन गतिविधि न हो और यदि अवैध खनन पाया जाए तो तत्काल सचन कार्रवाई की जाए। जब्त की गई बजरी को नियमानुसार नीलाम करने की कार्यवाही समयबद्ध रूप से सुनिश्चित करने के भी निर्देश दिए गए। इसी क्रम में वित्तीय साक्षरता एवं सेचुरेशन कैंप की



प्रगति की समीक्षा करते हुए कलक्टर ने कहा कि इन कैंपों में अधिक से अधिक ग्रामीणों की भागीदारी सुनिश्चित की जाए। उन्होंने कहा कि प्रशासनिक अधिकारी व्यक्तिगत रूप से ध्यान रखें कि पात्र वॉलेंट लाभार्थियों को योजनाओं का लाभ आसानी से मिल सके। कलक्टर ने निर्देश दिए कि ग्रामीण क्षेत्रों में लगने वाले प्रत्येक सरकारी कैंप में बैंक

प्रतिनिधियों की उपस्थिति अनिवार्य हो, ताकि वित्तीय समावेशन एवं योजनाओं का लाभ मौके पर ही उपलब्ध कराया जा सके। प्रधानमंत्री किसान सम्मान निधि व अन्य कृषि योजनाओं की समीक्षा के दौरान कलक्टर ने पीपल्स क्षेत्र में अधिक पेंडेंसी पर नाराजगी व्यक्त की। उन्होंने कहा कि प्रत्येक अधिकारी के पास ड्यू लिस्ट

उपलब्ध हो और उसी आधार पर लाभार्थियों से व्यक्तिगत स्तर पर संपर्क कर लॉबित प्रकरणों को समाप्त किया जाए। उन्होंने निर्देश दिए कि नियम अनुसार शीघ्र कार्रवाई कर पेंडेंसी खत्म करना सर्वोच्च प्राथमिकता होनी चाहिए। कलक्टर ने कहा कि अधिकारी अपने-अपने कार्यों के प्रति जवाबदेह हैं और बैठकों में आवश्यक दस्तावेज एवं सूचियों

राष्ट्रीय कृमि मुक्ति दिवस एवं मौसमी बीमारियों की रोकथाम को लेकर बैठक

बढ़ता राजस्थान

राजसमंद (सुरेश बागोरा)। जिला कलक्टर अरूण हसीजा ने शुक्रवार 22 अगस्त को आयोजित होने वाले राष्ट्रीय कृमि मुक्ति दिवस एवं मौसमी बीमारियों की रोकथाम की तैयारियों को लेकर जिला स्तरीय अधिकारियों की बैठक ली। इस दौरान उन्होंने निर्देश दिए कि सभी विभाग समन्वय के साथ ठोस कार्ययोजना बनाकर काम करें और कार्यक्रम को गंभीरता से सफल बनाएं। उन्होंने कहा कि बच्चों को शत-प्रतिशत कृमि मुक्त कर बेहतर स्वास्थ्य और जीवन की गुणवत्ता सुनिश्चित करना इस अभियान का मुख्य उद्देश्य है। बैठक के प्रारंभ में मुख्य चिकित्सा एवं स्वास्थ्य अधिकारी डॉ. हेमन्त कुमार बिन्दल ने बताया कि मिट्टी जलित कृमि संक्रमण बच्चों और किशोरों के शारीरिक व बौद्धिक



विकास, पोषण तथा हीमोग्लोबिन स्तर पर प्रतिकूल असर डालता है। निश्चित अंतराल पर कृमि मुक्ति से संक्रमण को प्रभावो ढंग से रोका जा सकता है। इसके तहत 22 अगस्त को कृमि मुक्ति दिवस और 29 अगस्त को मौप-अप दिवस मनाया जाएगा। कार्यक्रम के नोडल अधिकारी एवं डिप्टी सीएमएचओ डॉ. महेन्द्र सिंह खोरातो ने बताया कि आंगनबाड़ी केंद्रों पर आंगनबाड़ी कार्यकर्ता और विद्यालयों, उच्च शिक्षण संस्थानों व मदरसों में शिक्षक 1

से 19 वर्ष तक के बच्चों और किशोरों को एल्बेंडाजोल की दवा खिलाएंगे। जिला औषधि भंडार प्रभारी डॉ. अनिल जैन ने बताया कि दवा सामुदायिक व प्राथमिक स्वास्थ्य केंद्रों तक पहुंचा दी गई है और शीघ्र ही विद्यालयों व आंगनबाड़ी केंद्रों में भी आपूर्ति पूरी कर दी जाएगी। मौसमी बीमारियों की रोकथाम पर चर्चा करते हुए डॉ. बिन्दल ने कहा कि मलेरिया, डेंगू और स्कrub टाइफस नियंत्रण के लिए चिकित्सा विभाग के साथ ही पंचायती राज,

नगर परिषद, नगर पालिका, पशुपालन और कृषि विभाग का सहयोग जरूरी है। इसमें घरों के आसपास की झाड़ियां हटाना, फॉगिंग कराना और मच्छर रोधी गतिविधियों का संचालन करना शामिल है।

कलक्टर ने नगर परिषद व नगर पालिकाओं के आयुक्तों तथा निष्पादन अधिकारियों को निर्देश दिए कि वे सभी वार्डों में फॉगिंग की कार्ययोजना बनाकर स्वास्थ्य विभाग के साथ साझा करें। वहीं सीईओ जिला परिषद बृजमोहन बैरवा ने ग्रामीण क्षेत्रों में झाड़ियां हटवाने की कार्रवाई करने का आश्वासन दिया।

बैठक में अतिरिक्त जिला अधिकारी, सभी खंड मुख्य चिकित्सा अधिकारी तथा शिक्षा, पशुपालन, महिला एवं बाल विकास, जनस्वास्थ्य अभियांत्रिकी और उच्च शिक्षा विभाग के अधिकारी उपस्थित रहे।

मेवाड़ में वत्स द्वादशी पर संतान सुख और आरोग्य की कामना के साथ हुआ पूजन



बढ़ता राजस्थान

राजसमंद (सुरेश बागोरा)। मेवाड़ में आषाढ़ माह के कृष्ण पक्ष की द्वादशी को वत्स द्वादशी के रूप में श्रद्धापूर्वक मनाया जाता है, जिसे स्थानीय भाषा में बच्छ बारस भी कहा जाता है। इस दिन संतानवती महिलाएं उपवास रखकर संतान की सुख-समृद्धि और आरोग्य की कामना करती हैं। परंपरा के अनुसार महिलाएं कटे-कूटे हुए अनाज का सेवन नहीं करती और केवल साबुत अनाज जैसे मक्का, बाजरा और ज्वार का ही उपयोग करती हैं। सुबह शुभ मुहूर्त में पारंपरिक परिधान धारण कर महिलाएं

समूहों में उन स्थानों पर जाती हैं जहां गाय और उसके नवजात बछड़े मिलते हैं। वहां गोवंश और बछड़े का पूजन किया जाता है। इसके बाद गोबर से बने तालाब की पूजा कर धार्मिक कथाएं सुनी जाती हैं। पूजन के पश्चात महिलाएं बुजुर्गों से संतान सुख और संतान के सौभाग्य के लिए आशीर्वाद प्राप्त करती हैं। इस अवसर पर दिनभर गाय के दूध से बने किसी भी उत्पाद का सेवन वर्जित रहता है। महिलाएं इसके स्थान पर भैंस या बकरी का दूध प्रयोग में लाती हैं। यह परंपरा पीढ़ियों से चली आ रही है, जिसे बुजुर्ग महिलाएं नई पीढ़ी और बहू-बेटियों को सिखाती रही हैं।

भारतीय जनता पार्टी सुवासा मंडल के तत्वदान में 51 वृक्षारोपण किया गया

बढ़ता राजस्थान

कोटा (का.स.)। बुधवार को भाजपा सुवासा मंडल बूंदी द्वारा भाजपा मंडल अध्यक्ष सुवासा ओम प्रकाश मीणा, प्रतिनिधि परमानंद मीणा, द्वारा ,एक पेड़ मां के नाम,, अभियान माननीय लोकसभा अध्यक्ष जी की प्रेरणा से वृक्षारोपण किया गया बूंदी प्रवास के दौरान कार्यक्रम में मुख्य अतिथि अशोक जी मीणा प्रदेश महामंत्री का सम्मान और स्वागत किया व 51 पौधे लगवा कर पर्यावरण को बढ़ावा दिया मुख्य अतिथि अशोक मीणा ने बताया कि समाज के सभी कार्यकर्ताओं से अपील की अपने घर, मोहल्ले और सार्वजनिक



स्थानों पर पौधे लगाकर उनकी नियमित देखभाल करें इससे आने वाली पीढ़ियों को एक अच्छा स्वच्छ हारा भारत और स्वास्थ्यप्रद वातावरण मिल सकेगा सुवासा ग्राम वासियों ने के कार्य करने के व्यक्तियों ने पौधों की सार संभल की जिम्मेदारी लेते हुए उनको रक्षा सूत्र बांधी गई कार्यक्रम में

कार्यक्रम में भाजपा मंडल अध्यक्ष ओम प्रकाश मीणा, मंडल प्रतिनिधि परमानंद मीणा, फौजी सोहन जी मीणा, मुकेश जी मीणा, नंद बिहारी मीणा, द्वाराकी लाल जी मीणा, जुगराज जी मीणा, राजकमल मीना, मनोज मेघवाल, एवं भाजपा कार्यकर्ता ग्रामीण उपस्थित रहे ।

हरियालो राजस्थान वृक्षारोपण महाभियान

मुख्यमंत्री भजनलाल शर्मा के नेतृत्व में प्रदेश में 10 करोड़ पौधारोपण का लक्ष्य हुआ पार

बढ़ता राजस्थान

धौलपुर, (राजू शर्मा)। मुख्यमंत्री भजनलाल शर्मा के प्रेरणादायी नेतृत्व में राजस्थान ने 'हरियालो राजस्थान वृक्षारोपण महाभियान' को एक जनआंदोलन का रूप दिया है। प्रदेश में इस मानसून में 10 करोड़ पौधारोपण का लक्ष्य हासिल हो चुका है, मानसून अभी विदा नहीं हुआ है, पौधारोपण जारी है जिससे उम्मीद की जा सकती है कि उपलब्धि ऐतिहासिक होगी। यह अभियान राजस्थान को हरियाली से आच्छादित करने की ऐतिहासिक पहल के रूप में देखा जा रहा है।

हरियाली की नई क्रांति

राज्य सरकार ने इस वर्ष 10 करोड़ पौधे लगाने का संकल्प लिया था। अब तक 10 करोड़ 21 लाख 22 हजार 351 पौधे लगाए जा चुके हैं। इनमें व्यक्तिगत वृक्षारोपण संख्या 37 लाख 51 हजार 534 और ब्लॉक स्तर वृक्षारोपण संख्या 9 करोड़ 83 लाख 70 हजार 817 रही। पिछले साल भी इस अभियान के तहत 7 करोड़ से अधिक पौधे लगाए गए थे। इस बार शिक्षा विभाग, वन विभाग, आरडीपीआर और प्रदूषण नियंत्रण बोर्ड सहित विभिन्न विभागों की सक्रिय भागीदारी रही।



एक दिन में बना रिकॉर्ड

27 जुलाई, 2025 को हरियाली तीज पर आयोजित 76वें राज्य स्तरीय वन महोत्सव के अवसर पर मात्र एक दिन में 2 करोड़ 50 लाख पौधारोपण कर नया रिकॉर्ड बनाया गया।

पाँच साल में 50 करोड़ पौधों का लक्ष्य

मुख्यमंत्री श्री भजनलाल शर्मा ने 'मिशान हरियालो राजस्थान' के तहत पाँच वर्षों में 50 करोड़ पौधे लगाने का लक्ष्य रखा है। यह अभियान प्रधानमंत्री श्री नरेन्द्र मोदी के 'एक पेड़ माँ के नाम' महाअभियान से भी जोड़ा गया है।

हिमाचल में सवा घंटे में 2 बार भूकंप के झटके

रिएक्टर स्केल पर 4 और 3.3 रही तीव्रता

चंबा (एजेंसी)। हिमाचल प्रदेश के चंबा में बुधवार सुबह के वक्त दो बार भूकंप के झटके महसूस किए गए। पहली बार सुबह 3 बजकर 27 मिनट पर 3.3 तीव्रता का भूकंप आया। दूसरी बार सवा एक घंटे के भीतर सुबह 4 बजकर 39 मिनट पर 4 तीव्रता के झटके आए। नेशनल सेंटर फॉर सिस्मोलॉजी के अनुसार, पहले भूकंप की जमीन के भीतर गहराई 20 किलोमीटर रही, जबकि दूसरी बार आए भूकंप की गहराई 10 किलोमीटर रही। अब तक इससे किसी भी प्रकार के जान व माल के नुकसान की सूचना नहीं है। जिन लोगों ने झटके महसूस किए, वह घरी से बाहर निकल आए। हालांकि झटकों की तीव्रता कम होने की वजह से ज्यादातर लोग इन्हें महसूस नहीं कर पाए। चंबा जिला के अधिकांश क्षेत्र भूकंप की दृष्टि से अति संवेदनशील यानी जोन 5 में आते है।

1 सितंबर को पेश होगा राजा रघुवंशी मर्डर का चालान

मेघालय पुलिस आखिरी सबूत जुटाने इंदौर पहुंची, मोबाइल दुकानदारों से पूछताछ करेगी

इंदौर (एजेंसी)। इंदौर के राजा रघुवंशी हत्याकांड में मेघालय पुलिस 1 सितंबर को शिलॉनग कोर्ट में चालान पेश कर सकती है। इसी सिलसिले में सबूत जुटाने के लिए मेघालय पुलिस की एक टीम मंगलवार देर शाम इंदौर पहुंची है। टीम स्थानीय क्राइम ब्रांच के संपर्क में है और हत्याकांड में इस्तेमाल मोबाइल फ़ोनो से संबंधित जानकारी जुटा रही है। मेघालय पुलिस के पास आरोपियों के तीन मोबाइल फोन के बिल और दुकानदारों की जानकारी है। आज इन दुकानदारों से पूछताछ की जा सकती है। फिलहाल, जेल में बंद किसी भी आरोपी का निजी वकील सामने नहीं आया है। हालांकि, राजा रघुवंशी के परिजन को जानकारी मिली है कि सोनम के परिवार ने उसके लिए एक वकील नियुक्त किया है। राजा के परिजन के अनुसार, उनके वकील को चालान पेश होने की सूचना मिल चुकी है।

रैपर बादशाह के ‘बावला’ गाने के भुगतान पर विवाद

कंपनी का दावा- रिंगर ने 2.88 करोड़ नहीं चुकाए, कोर्ट ने एफडीआर जमा कराने को कहा

करनाल (एजेंसी)। मशहूर सिंगर-रैपर बादशाह अपने हिट गाने ‘बावला’ के भुगतान को लेकर कानूनी पड़ड़े में फंसे गए हैं। करनाल की सुनिसिंस इंफोसोल्यूशंस प्राइवेट लिमिटेड कंपनी ने बादशाह पर आरोप लगाया है कि गाने का काम पूरा करने और रिलीज होने के बाद भी उन्हें पूरा भुगतान नहीं मिला। कंपनी का दावा है कि बादशाह और उनकी एजेंसी पर 2.88 करोड़ रुपए की देनदारी है। करनाल की कॉमिश्नियल कोर्ट ने कंपनी की याचिका पर सुनवाई करते हुए पहले से जमा 1.70 करोड़ रुपए की एफडीआर (फिक्स्ड डिपॉजिट) को सुरक्षित किया है। अब 16 अगस्त को आए ताजा आदेश में बादशाह को 50 लाख रुपए की अतिरिक्त एफडीआर कोर्ट में जमा करने को कहा है। ताकि कंपनी का बकाया सुरक्षित रहे और बादशाह बैंक से पैसा निकालकर या संपत्ति बेचकर भुगतान से बच न जाएं।

इंटरनेशनल बुक ऑफ रिकॉर्ड्स में पंचकूला के आलोक दर्ज

हार्ट सर्जरी के बावजूद साइकिल से लेह-मनाली पहुंचे, 47 घंटे में 428 किमी. पूरा

चंडीगढ़। उम्र सब एक नंबर है, अगर हैसला मजबूत हो तो कोई भी लक्ष्य हासिल किया जा सकता है। इसका उदाहरण पंचकूला के 62 वर्षीय साइक्लिस्ट आलोक भंडारी ने पेश किया है। उन्होंने लेह से मनाली तक 428 किलोमीटर का सफर 48 घंटे से भी कम समय में पूरा कर इंटरनेशनल बुक ऑफ रिकॉर्ड्स में अपना नाम दर्ज करा लिया। आलोक दिल के मरीज हैं और 2020 में उनकी हार्ट की सर्जरी भी हुई थी। इसके बावजूद उन्होंने हार नहीं मानी और कोविड के बाद साइक्लिंग को अपनी दिनचर्या बना लिया। आलोक, जो पंजाब सरकार के सिंचाई विभाग से रिटायर हो चुके हैं, ने 2022 में पहली बार मनाली से लेह तक का सफर किया था। तब उन्हें यह यात्रा पूरी करने में 5 दिन लगे थे। इसके बाद उन्होंने हर साल अपना रिकॉर्ड बेहतर किया। 2023 में यह यात्रा 4 दिन में, 2024 में 3 दिन में पूरी की।

आर्मी चीफ और उनकी पत्नी अंगदान करेंगे:बोले-सदेश जाएगा एक दैनिक मृत्यु के बाद भी सेवा में खड़ा, दिल्ली के एक कार्यक्रम में संकल्प लिया

नई दिल्ली। भारत के थल सेनाध्यक्ष जनरल उपेंद्र द्विवेदी और उनकी पत्नी सुनीता द्विवेदी मृत्यु के बाद अंगदान करेंगे। दिल्ली के एक कार्यक्रम में बुधवार को दोनों ने इसका संकल्प लिया। आर्मी चीफ द्विवेदी ने कहा, सेना का कर्तव्य देश और समाज के कल्याण को प्राथमिकता देने का है। अंगदान इसका एक तरीका है। सेनाध्यक्ष ने कहा, अगर हम अंगदान करते हैं, तो यह समाज के लिए संदेश होगा कि एक सच्चा सैनिक मृत्यु के बाद भी मानवता की सेवा के लिए खड़ा रहता है। कार्यक्रम में आर्मी चीफ ने बताया कि भारत अंग प्रत्यारोपण (ऑर्गन ट्रांसप्लांट) के मामले में दुनिया में अमेरिका के बाद दूसरे स्थान पर है। यहां हर साल करीब 20000 ऑर्गन ट्रांसप्लांट होते हैं।

गोवा के मंत्री अलेक्सियो सेक्वेरा ने इस्तीफा दिया

कहा- स्वास्थ्य नहीं, व्यक्तिगत कारणों से मंत्रीपद छोड़ रहा हूं; मुख्यमंत्री का पूरा सपोर्ट मिला

गोवा (एजेंसी)। गोवा के पर्यावरण, पोर्ट, कानून एवं न्यायपालिका तथा विधायी मामलों के मंत्री एलेक्सो सेकेरा ने बुधवार को निजी कारणों का हवाला देते हुए इस्तीफा दे दिया। नुवेंम से 68 साल के विधायक सेकेरा ने पानजी में बुधवार दोपहर को मुख्यमंत्री प्रमोद सावंत को अपना त्यागपत्र सौंपा। नुवेंम विधानसभा से विधायक 68 साल के एलेक्सो सेकेरा नवंबर 2023 में सावंत के नेतृत्व वाले मंत्रिमंडल में शामिल हुए थे। अवानक इस्तीफे को लेकर उन्होंने कहा- मैं स्वास्थ्य कारणों से नहीं, बल्कि व्यक्तिगत कारणों से इस्तीफा दे रहा हूं। साथ ही उन्होंने यह भी कहा कि अपने कार्यकाल के दौरान मुझे मुख्यमंत्री का भरपूर सम्मर्न मिला। कांग्रेस छोड़कर बीजेपी में जुड़े थे स्केरा ने सितंबर 2022 में कांग्रेस छोड़कर भाजपा का दामन थामा था। नवंबर 2023 में निलेश काब्राल की जगह मंत्रिमंडल में शामिल हुए थे।

राजा अपनी मर्जी से किसी को हटा देगा...

काली टी-शर्ट पहने राहुल गांधी ने 130वें संविधान संशोधन बिल को लेकर साधा निशाना

बढ़ता राजस्थान

नई दिल्ली (एजेंसी)। केंद्रीय गृह मंत्री अमित शाह ने बुधवार को लोकसभा में तीन विधेयक पेश किए, जिनके तहत प्रधानमंत्री और राज्यों व केंद्र शासित प्रदेशों के मुख्यमंत्रियों को लगातार 30 दिनों तक गिरफ्तार रहने पर पद से हटाया जा सकेगा। लोकसभा में विपक्ष के नेता ने कहा कि हम मध्ययुगीन काल में वापस जा रहे हैं जब राजा अपनी इच्छा से किसी को भी हटा सकता था, या अगर उसे किसी का चेहरा पसंद नहीं आता था, तो वह उसे गिरफ्तार करने के लिए ईंडी से कह सकता था, और लोकतांत्रिक रूप से चुने गए व्यक्ति को 30 दिनों के भीतर बाहर निकाला जा सकता था।

कांग्रेस नेता राहुल गांधी ने बुधवार को तीन विवादोत्पन्न विधेयकों को पेश किए जाने की निंदा की, जिनमें गंभीर आरोपों में 30 दिन जेल में बिताने के बाद प्रधानमंत्री या मुख्यमंत्रियों को पद से हटाने का प्रावधान है। उन्होंने कहा कि यह कदम देश को मध्ययुगीन काल में ले जा रहा है। केंद्रीय गृह मंत्री अमित शाह ने बुधवार को लोकसभा में तीन विधेयक पेश किए, जिनके तहत प्रधानमंत्री और राज्यों व केंद्र

शासित प्रदेशों के मुख्यमंत्रियों को लगातार 30 दिनों तक गिरफ्तार रहने पर पद से हटाया जा सकेगा। लोकसभा में विपक्ष के नेता ने कहा कि हम मध्ययुगीन काल में वापस जा रहे हैं जब राजा अपनी इच्छा से किसी को भी हटा सकता था, या अगर उसे किसी का चेहरा पसंद नहीं आता था, तो वह उसे गिरफ्तार करने के लिए ईंडी से कह सकता था, और लोकतांत्रिक रूप से चुने गए व्यक्ति को 30 दिनों के भीतर बाहर निकाला जा सकता था।

आपराधिक आरोपों में गिरफ्तार किए गए और लगातार 30 दिन हिरासत में रखे गए प्रधानमंत्री, मुख्यमंत्रियों और मंत्रियों को पद से हटाने के प्रावधान वाले तीन विधेयक बुधवार को लोकसभा में पेश किए गए जिन्हें सदन ने अध्ययन के लिए संसद की संयुक्त समिति को भेजने का फैसला किया। केंद्रीय गृह मंत्री अमित शाह ने विपक्ष के विरोध और हंगामे के बीच सदन में ‘संविधान (130वां संशोधन) विधेयक, 2025’, ‘संघ राज्य क्षेत्र शासन (संशोधन) विधेयक, 2025’ और ‘जम्मू कश्मीर पुनर्गठन (संशोधन) विधेयक, 2025’ पेश किए।

बाद में उनके प्रस्ताव पर सदन ने तीनों विधेयकों को संसद की संयुक्त समिति को भेजने का निर्णय

रविंद्र सिंह भाटी बोले- प्रशासन कंपनियों का गुलाम सोलर कंपनी के कर्मचारी की मौत के बाद धरना स्थल पर बिताई रात, महापड़ाव का ऐलान

बढ़ता राजस्थान

जैसलमेर (नि.स.)। जैसलमेर में एक निजी सोलर कंपनी में कार्यरत युवक की मौत के मामले ने तूल पकड़ लिया है। जिले के भिनाजपुरा में शिव विधायक रविन्द्र सिंह भाटी मंगलवार दोपहर से धरने पर बैठे हैं। मंगलवार रात में भी रविंद्र सिंह भाटी खाट डालकर धरना स्थल पर ही डटे रहे। भाटी ने कहा- प्रशासन इन कंपनियों का गुलाम है। न्याय नहीं मिलने तक संघर्ष जारी रहेगा। मांगें नहीं माने जाने पर भाटी ने कंपनी के गेट के आगे आज(बुधवार) को महापड़ाव का आह्वान किया है। ऐसे में बड़ी संख्या में लोग धरना स्थल पहुंच रहे हैं, सुरक्षा व्यवस्था भी बढ़ा दी गई है।

परिजनों ने कंपनी पर लगाए गंभीर आरोप

मृतक और घायल के परिजन भी धरने पर बैठे हैं। उन्होंने कंपनी पर गंभीर आरोप लगाए हैं। उनका कहना है कि कंपनी द्वारा कर्मचारियों की रात में रुकने की कोई समुचित व्यवस्था



नहीं की जाती। मजबूरी में कर्मचारियों को अंधेरी रात में असुरक्षित रास्तों से घर लौटना पड़ता है, और इसी लापरवाही के कारण यह हादसा हुआ।

ग्रामीणों की मांग है कि मृतक कर्मचारी के परिवार को तत्काल उचित मुआवजा दिया जाए, घायल कर्मचारी के इलाज का पूरा खर्च कंपनी उठाए। भविष्य में कर्मचारियों की सुरक्षा के लिए ठोस और स्थायी व्यवस्था की जाए।

बीजेपी चेयरमैन-पार्षदों का अपनी ही पार्टी पर भ्रष्टाचार का आरोप बोले- करोड़ों की सरकारी जमीन के पट्टे जारी किए, वार्डों में विकास कार्य थमा

बढ़ता राजस्थान

जयपुर (का.स.)। जयपुर नगर निगम हेरिटेज में सिविली बवाल थमने का नाम नहीं ले रहा है। हेरिटेज निगम में बुधवार को बीजेपी चेयरमैन और पार्षदों ने अपनी ही पार्टी के खिलाफ मोर्चा खोल दिया।

20 से ज्यादा बीजेपी पार्षदों ने मेयर और कमिश्नर पर आरोप लगाते हुए मुख्यालय भवन में अनिश्चितकालीन धरना शुरू कर दिया। इस दौरान भाजपा पार्षदों में भ्रष्टाचार मुक्त निगम

बनाने के साथ मेयर और कमिश्नर की सद्बुद्धि को लेकर भजन किए।

गलत ढंग से जारी पट्टे निरस्त हो

बीजेपी पार्षद सुभाष व्यास ने कहा- मौजूदा बोर्ड में 100 करोड़ रुपए की बस्सी सीतारामपुरा की सरकारी जमीन के गलत पट्टे जारी कर जमीन घोटाला हुआ है। इस पूरे मामले में वो सभी दोषी है, जिन्होंने फाइल पर साइन किए। अब उन सब के खिलाफ निष्पक्ष जांच एजेंसी से जांच होनी चाहिए। दोषियों के

खिलाफ सख्त से सख्त एक्शन लेकर गलत ढंग से जारी पट्टे निरस्त होने चाहिए।

वार्डों में विकास कार्य ठकने का आरोप, मूख हड़ताल की चेतावनी

सुभाष व्यास ने कहा- नगर निगम के पूर्व कमिश्नर अरुण कुमार हसीजा ने साधारण सभा की बैठक में सभी पार्षदों के वार्डों में विकास कार्यों के लिए एक-एक करोड़ रुपए देने का ऐलान किया था। वार्डों के विकास कार्य भी सेंक्शन हो गए थे।

ज्योतिरादित्य सिंधिया के नेतृत्व में पूर्वोत्तर क्षेत्र भर रहा विकास की नई उड़ान

ऊर्जा-पर्यटन और कौशल विकास से बदली क्षेत्र की तस्वीर

बढ़ता राजस्थान

नई दिल्ली (एजेंसी)। भारत का पूर्वोत्तर क्षेत्र- असम, अरुणाचल प्रदेश, मणिपुर, मेघालय, मिजोरम, नागालैंड, त्रिपुरा और सिक्किम न केवल अपनी अद्भुत प्राकृतिक संपदा, जैव विविधता और सांस्कृतिक विविधता के लिए प्रसिद्ध है, बल्कि यह सामरिक दृष्टि से भी अत्यंत महत्वपूर्ण है। लंबे समय तक भौगोलिक दुर्गमता, आधारभूत ढाँचे की कमी और विकास योजनाओं के अभाव के कारण यह क्षेत्र अपेक्षित गति से आगे नहीं बढ़ पाया। किंतु हाल के वर्षों में केंद्रीय मंत्री



ज्योतिरादित्य सिंधिया के नेतृत्व में उत्तर-पूर्वी क्षेत्र विकास मंत्रालय ने इस क्षेत्र को राष्ट्रीय विकास की मुख्यधारा से जोड़ने और चहुँमुखी प्रगति का मार्ग प्रशस्त करने के लिए ठोस कदम उठाए हैं। मंगलवार को नई दिल्ली के

हैंबिटेट सेंटर में जब ज्योतिरादित्य सिंधिया मीडिया से मुखातिब हुए तो अनौपचारिक चर्चा के दौरान उन्होंने बताया कि कैसे प्रधानमंत्री नरेंद्र मोदी के नेतृत्व में पूर्वोत्तर में समग्र विकास किया जा रहा है।

आरजीएचएस की व्यवस्था में बड़ा बदलाव सीएमएचओ करेंगे जिलों में योजना की निगरानी, सेक्रेटरी बोले-

आरजीएचएस और मां योजना के नोडल अधिकारी होंगे एक

बढ़ता राजस्थान

जयपुर (का.स.)। वित्त विभाग से हेल्थ डिपार्टमेंट के कंट्रोल में आए राजस्थान गवर्नमेंट हेल्थ स्कीम की व्यवस्था में बदलाव किया गया है। नई बदलाव व्यवस्था के तहत अब जिलों में इस योजना के संचालन और मॉनिटरिंग का जिम्मा जिले के मुख्य चिकित्सा एवं स्वास्थ्य अधिकारी को सौंपा है। प्रिंसिपल सेक्रेटरी गायत्री राठौड़ ने बताया- इसके साथ ही मुख्यमंत्री आयुष्मान आरोग्य बीमा योजना (मां योजना) के तहत जो जिले का नोडल अधिकारी है उसे ही आरजीएचएस का नोडल अधिकारी बनाया है।

नए डायरेक्शन के मुताबिक अब आरजीएचएस से संबंधित हर फाइल राजस्थान स्टेट हेल्थ एश्योरेंस

एजेंसी के सीईओ के जरिए से चिकित्सा एवं स्वास्थ्य विभाग को भेजी जाएगी जबकि सरकार से आरजीएचएस के तहत जारी दिशा-निर्देशों की पालना और योजना के संचालन, मॉनिटरिंग का काम जिला में सीएमएचओ के जरिए होगा।

मां योजना के तहत जो वर्तमान में जिलों के नोडल ऑफिसर हैं वह अब आरजीएचएस के तहत नोडल ऑफिसर होंगे और ये अधिकारी ही जिले में योजना से सम्बन्धित न्यायिक मामलों में राज्य सरकार की ओर से पैरवी करेंगे।

मां योजना के तहत नियुक्त जिला परियोजना समन्वयक जिले में आरजीएचएस योजना के समुचित क्रियान्वयन, समन्वय, मॉनिटरिंग व नियंत्रण के कार्य में भी जिला सीएमएचओ और नोडल अधिकारी के निर्देशानुसार काम करेंगे।



लिया। विधेयकों के उद्देश्यों और कारणों में कहा गया है कि कोई मंत्री जो गंभीर दंडनीय अपराधों के आरोप का सामना कर रहा है, उसे गिरफ्तार किया जाता है और हिरासत में रखा जाता है तो वह संवैधानिक नैतिकता के मापदंडों तथा सुशासन के सिद्धांतों को

विफल कर सकता है या उनमें बाधा डाल सकता है और अंततः लोगों द्वारा उसमें जताए गए विश्वास को कम कर सकता है। इसके अनुसार ऐसे मंत्री को हटाए जाने के लिए संविधान के अधीन कोई उपबंध नहीं है जो गंभीर दंडनीय आरोपों के तहत गिरफ्तार किया

डीजीपी बोले- ताकत सम्मान देने से आती,न कि डराने से

महिला जागरूक सुरक्षा सप्ताह में कहा- टीम स्कूल, कॉलेज और कोचिंग में जाकर अधिकारों की देगी जानकारी



बढ़ता राजस्थान

जयपुर (का.स.)। जयपुर कमिश्नरेट पुलिस की ओर से एक विशेष अभियान ‘सशक्त नारी,जिम्मेदारी हमारी’ चलया जा रहा हैं। 7 दिन के इस अभियान की शुरुआत करते हुए डीजीपी राजस्थान राजीव शर्मा ने कहा- असली ताकत सम्मान देने से आती हैं। न कि किसी को डराने या धमकाने से। अपने साथ रहने, काम करने वाली महिलाओं का सम्मान, हम सभी को करना चाहिए। हमारी टीम कॉलेज, स्कूल कोचिंग पर फोकस करेगी। अभियान 20 अगस्त से 26 अगस्त तक चलाया जाएगा। सात दिन कई कार्यक्रम आयोजित होंगे, जिससे महिलाएं अपनी शक्ति और अधिकार को जानेगी।

वाँक और टॉक कार्यक्रम से करेंगे जागरूक

जयपुर पुलिस कमिश्नर बीजू जॉर्ज जोसफ ने बताया- इस अभियान के तहत महिला पुलिस अधिकारी, महिला पुलिस कामिक अपने घर के आस-पास वाँक और टॉक कार्यक्रम के माध्यम से बालिकाओं और महिलाओं को उनके अधिकार व सुरक्षा कानूनों की जानकारी देगी। उन्हें राजकीय सिटिजन एप के नीड हेल्प के बारे में भी जानकारी दी जाएगी। अभियान के तहत महिला अधिकारी स्कूल, कॉलेजों और औद्योगिक क्षेत्रों में भी जाकर उन्हें उनके अधिकारों के बारे में जागरूक करेंगी। महिलाओं को अपने अधिकारों के लिए लड़ने और बोलने के लिए प्रेरित करेंगी ताकि वे सशक्त बन सकें। अलग-अलग क्षेत्रों में आम लड़कियों और महिलाओं को सुरक्षा वॉरियर्स बनाएंगे ताकि आम महिला अपनी समस्या पुलिस तक पहुंचा सकें।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण**किफायती मुद्रण लागत**

Printing Press

- Hameedpura Road Khandwa, Newai, Tonk, Rajasthan - 304021
- Office
- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- (M) +91-9414242258, Phone No. - 0141-2796795

Email: badhatarajasthanprintingpress@gmail.com